



"SƏS" qəzeti mənim üçün ən əziz qəzetdir

Ilham Əliyev

SƏS



Qəzet 1991-ci il yanvarın 11-dən çıxır

№ 035 (5507) 22 fevral 2018-ci il. "Əlincə" Azərbaycan Xeyriyyə Cəmiyyətinin orqanı. Qiyməti 40 qəpik

"Azərbaycan ilə İran arasında dostluq və qardaşlıq münasibətləri uğurla inkişaf edir"

Prezident İlham Əliyev İranın müdafiə və silahlı qüvvələrə dəstək nazirinin başçılıq etdiyi nümayəndə heyətini qəbul edib



Hər bir təşəbbüsü ilə insanlara xoşbəxtlik və sevinc bəxş edən Birinci vitse-prezident



4

Yeni Azərbaycan Partiyası imzatoqlama kampaniyasını uğurla yekunlaşdırdı



5

Azərbaycanla Avropa İttifaqı Ermənistanı qarşı eyni mövqedən çıxış edir



8

"Bir milyondan artıq azərbaycanlıya qarşı etnik təmizləmə törədilib"



9

Ziyahya qarşı çıxmaq xalqa qarşı çıxmaqdır!



12

"Arxivlər İrəvanın Azərbaycana məxsusluğunu təsdiqləyir"



12

VI Beynəlxalq Multikulturalizm Qış Məktəbinin iştirakçıları Azərbaycan Prezidentinə müraciət ünvanlayıblar

Bax → 5

Bakı Beynəlxalq Multikulturalizm Mərkəzinin (BBMM) təşkilatçılığı ilə keçirilən VI Beynəlxalq Multikulturalizm Qış Məktəbinin iştirakçıları Azərbaycan Respublikasının Prezidenti İlham Əliyevə müraciət ünvanlayıblar. BBMM-in mətbuat xidmətindən AZƏRTAC-a bildirişlər ki, müraciətdə Qış Məktəbinin dünyanın 17 ölkəsindən olan iştirakçıları fevralın 12-18-də bir araya gəldiklərini qeyd edirlər. Onlar Prezident İlham Əliyevin sərəncamları əsasında Azərbaycanda 2016-cı ilin "Multikulturalizm..."

MSK-da Aİ-nin nümayəndəlik rəhbəri ilə görüş keçirilib

Bax → 6

Mərkəzi Seçki Komissiyasının sədri Məzahir Pənahov fevralın 21-də Avropa İttifaqının Azərbaycandakı Nümayəndəliyinin rəhbəri səfir Kəstutis Yankauskasla görüşüb. SİA-nın verdiyi məlumata görə, Avropa İttifaqının Azərbaycandakı səfirini səmimiyyətlə salamlayan sədr Məzahir Pənahov görüşdən məmnunluğunu bildirərək, rəhbərlik etdiyi qurumun nüfuzlu beynəlxalq təşkilatlarla əməkdaşlığına toxunub və bildirib ki, MSK-nın xarici əlaqələri çərçivəsində müxtəlif beynəlxalq təşkilatlarla yanaşı, əvvəlki illərdə keçirilmiş seçkilərdə Avropa İttifaqı ilə də yaxından ...

Azərbaycan dövləti sosial problemlərin həllini diqqətdə saxlayır

Bax → 10

Bu gün ölkəmizdə əlilliyi olan şəxslər dövlət qayğısı ilə hərtərəfli təmin olunublar. Azərbaycanda dövlət tərəfindən bu qəbildən olan insanların sosial rifahının yüksəldilməsi istiqamətində mühüm addımlar atılır, sosial təminatları ildən-ildən daha da yaxşılaşır. Əlilliyi olan şəxslərin maddi və mənəvi təminatlarının gücləndirilməsi, onların reabilitasiyası və cəmiyyətdə inteqrasiyası, ictimai həyatın bütün sahələrində fəal iştirak imkanlarına malik olması Azərbaycan dövlətinin sosial siyasətinin əsas istiqamətlərindən biridir. Dövlətimizin ildən-ildən artan sosialyönümlü...

13

"Xocalı ilə bağlı Ərdoğanın fikirləri çox önəmlidir"



14

2018-ci il radikalıların son ili olacaq



16

"Barselona" və "Çelsi" heç-heçə, "Bavariya"dan böyük hesablı qələbə



22 fevral 2018-ci il

“Azərbaycan və Niderland şirkətləri arasında fəal əməkdaşlıq üçün geniş imkanlar var”

Prezident İlham Əliyev Niderland Krallığı Senatının sabiq sədrini qəbul edib



Azərbaycan Respublikasının Prezidenti İlham Əliyev fevralın 21-də Niderland Krallığı Senatının sabiq sədri, Avropa Şurası Parlament Assambleyasının sabiq prezidenti, Azərbaycan-Niderland Dostluq Qrupunun sədri René Van der Lindeni qəbul edib.

AZƏRTAC xəbər verir ki, ADA Universiteti ilə Niderlandın Vaqeningen Universitetinin birgə hazırladığı

“Azərbaycanda aqrobiznes imkanlarının masterplanı” adlı layihənin təqdimatının əhəmiyyətinə toxunan René Van der Linden kənd təsərrüfatının Azərbaycanda dövlət siyasətinin əsas prioritetlərindən olması barədə məlumatlı olduqlarını dedi. Qonaq təqdim olunaçaq layihənin gələcəkdə həyata keçirilməsinin Niderland şirkətlərinin Azərbaycana cəlb olunması, onların ölkəmizdə keçirilən Caspian Agro-Beynəlxalq Kənd Təsərrü-

fatı sərgisində iştirakı və Azərbaycanın müvafiq təhsil ocaqları ilə əlaqələrin qurulması işinə öz töhfəsini verəcəyini bildirdi.

“Azərbaycanda aqrobiznes imkanlarının masterplanı” adlı layihənin uğurlu icrasına ümidvar olduğunu bildirən Prezident İlham Əliyev onun ölkəmizdə həyata keçirilən kənd təsərrüfatının inkişafı və iqtisadiyyatın şaxələndirilməsi siyasətinə tam uyğun olduğunu dedi. Dövlətimizin başçısı layihənin

Azərbaycan və Niderland şirkətləri arasında fəal əməkdaşlıq üçün geniş imkanlar yaradacağını vurğuladı. Prezident İlham Əliyev ADA Universiteti və ölkəmizin digər təhsil ocaqları ilə yaradılmış əməkdaşlıq əlaqələrinin yaxşı nəticələr verəcəyinə ümidvar olduğunu bildirdi.

Görüşdə Azərbaycan ilə Niderland Krallığı arasında əlaqələrin uğurla inkişaf etdiyi vurğulandı, Azərbaycan-Niderland Dostluq

Rəsmi xronika

Prezident İlham Əliyev akademik Musa Əliyevin 110 illiyinin qeyd edilməsi haqqında Sərəncam imzalayıb.

* * *

Prezident İlham Əliyev Rəşadət Eyvazova “Əməkdar Mühəndis” fəxri adı verilməsi haqqında Sərəncam imzalayıb.

* * *

Prezident İlham Əliyev Qobustan rayonunda xalça istehsalı emalatxanasının tikintisi, təchizatı və infrastrukturunun yaradılması ilə bağlı tədbirlər haqqında Sərəncam imzalayıb.

* * *

Azərbaycan Prezidenti İlham Əliyev məcburi köçkünlər və onlara bərabər tutulan şəxslər üçün vahid aylıq müavinətin artırılması haqqında Sərəncam imzalayıb.

* * *

Azərbaycan Prezidenti İlham Əliyev Azərbaycan Respublikası Prezidentinin 2007-ci il 11 aprel tarixli 564 nömrəli Fərmanı ilə təsdiq edilmiş “Daşınar əmlakın rəsmi reyestrləri, onların tərtib edilməsi və aparılması Qaydaları”nda dəyişiklik edilməsi haqqında Fərman imzalayıb.

* * *

Azərbaycan Prezidenti İlham Əliyev Azərbaycan Respublikasında avtomobil yollarının tikintisi və istismarı sahəsində fərqlənən bir qrup şəxsin təltif edilməsi haqqında Sərəncam imzalayıb.

Grupunun sədri René Van Der Lindenin əlaqələrimizin inkişafındakı rolu qeyd edildi.

“Azərbaycan ilə İran arasında dostluq və qardaşlıq münasibətləri uğurla inkişaf edir”

Prezident İlham Əliyev İranın müdafiə və silahlı qüvvələrə dəstək nazirinin başçılıq etdiyi nümayəndə heyətini qəbul edib

Azərbaycan Respublikasının Prezidenti İlham Əliyev fevralın 21-də İran İslam Respublikasının müdafiə və silahlı qüvvələrə dəstək naziri Əmir Hatəminin başçılıq etdiyi nümayəndə heyətini qəbul edib.

AZƏRTAC xəbər verir ki, dövlətimizin başçısı Azərbaycan ilə İran arasında dostluq və qardaşlıq münasibətlərinin müxtəlif sahələrdə, o cümlədən hərbi və hərbi-texniki sahədə uğurla inkişaf etdiyini bildirdi. Yüksək səviyyədə qarşılıqlı səfərlərin muntəzəm olaraq həyata keçirildiyini vurğulayan Prezident İlham Əliyev son illər ərzində

İran İslam Respublikası Prezidenti ilə 10-a yaxın görüşün keçirilməsinin əlaqələrimizin yüksək səviyyədə olmasının göstəricisi kimi dəyərləndirdi. Dövlətimizin başçısı İran İslam Respublikasına son səfərini məmnunluqla xatırlayaraq, həm Ali rəhbərlə, həm də Prezidentlə məhsuldar müzakirələrin aparıldığını qeyd etdi. Dövlətimizin başçısı İran İslam Respublikasının müdafiə və silahlı qüvvələrə dəstək naziri Əmir Hatəminin Azərbaycana bu səfərinin ölkələrimiz arasında hərbi və hərbi-texniki sahədə əlaqələrin hazırkı vəziyyəti və gələcək birgə əməkdaşlıq perspektivlərinin müzakirəsi



üçün yaxşı imkan yaradacağına əminliyini ifadə etdi.

Müdafiə və silahlı qüvvələrə dəstək naziri Əmir Hatəmi İran İslam Respublikasının Prezidenti Həsən Ruhaninin salamlarını dövlətimizin başçısına çatdırdı. O qeyd etdi ki, İran İslam Respublikasının Ali rəhbəri öz çıxışlarında həmişə İranın Azərbaycanla münasibətlərinin dostluq və qardaşlıq, bərabər qonşuluq münasibətləri olduğunu bildi-

rib. O, İran İslam Respublikasının xarici siyasətində qonşu ölkələrə, xüsusilə Azərbaycana böyük önəm verdiyini dedi.

Dövlətimizin başçısı İran İslam Respublikasının Prezidenti Həsən Ruhaninin salamlarına görə minnətdarlığını bildirdi, onun da salamlarını İran Prezidentinə çatdırmağı xahiş etdi. Görüşdə iki ölkə arasında əməkdaşlığın perspektivləri ətrafında fikir mübadiləsi aparıldı.

Azərbaycan Xəzər dənizini beynəlxalq əməkdaşlıq məkanına çevirib

Davos Dünya İqtisadi Forumu çərçivəsində keçirilən iclas və görüşlərdə də ölkəmizin beynəlxalq əməkdaşlığa mühüm töhfə verdiyi qeyd olunub



Azərbaycanın təşəbbüsü və liderliyi ilə global layihələrin həyata keçirilməsi sirr deyil. Azərbaycan bu layihələri, tərəfdaşlıq etdiyi ölkələrlə və dünyanın tanınmış şirkətləri ilə beynəlxalq təşkilatlarla birlikdə icra edir. Əlbəttə, Azərbaycan dünyada nadir və nümunəvi beynəlxalq əməkdaşlıq və tərəfdaşlıq formatı yaradıb. Məhz Davos Dünya İqtisadi Forumu çərçivəsində keçirilən iclas və görüşlərdə də ölkəmizin beynəlxalq əməkdaşlığa mühüm töhfə verdiyi qeyd olunub.

Prezident İlham Əliyevin Avropa Komissiyasının enerji birliyi üzrə vitse-prezidenti Maroş Şevçoviçlə Davosdakı görüşündə "Cənub Qaz Dəhlizi"nin icrası ilə bağlı görülən işlər barədə fikir mübadiləsi aparılıb. Bu ilin fevral ayında Bakıda "Cənub Qaz Dəhlizi" Məşvərət Şurasının növbəti toplantısının keçiriləcəyi qeyd olunub. Bu, sayca dördüncü toplantı olacaq və onların, məhz Bakıda keçirilməsi ənənəyə çevrilib. Bu da "Cənub Qaz Dəhlizi" kimi nəhəng bir layihənin aparıcı qüvvəsinin Azərbaycan olduğunu təsdiqləyən faktır.

Eləcə də, Transanadolu Qaz Boru Kəmərinin və Transadriatik Qaz Boru Kəmərinin maliyyələşdirilməsi məsələləri müzakirə edildi. TANAP-ın bu il istifadəyə veriləcəyi qeyd olundu.

2018-ci il "Cənub Qaz Dəhlizi" üçün önəmli bir il olacaq. İlk növbədə, ona görə ki, bu il "Şahdəniz"

yatağının işlənməsinin ikinci mərhələsi çərçivəsində hasilata başlanacaq. "Şahdəniz" yatağı "Cənub Qaz Dəhlizi"nin ehtiyat mənbəyidir. Hazırda "Şahdəniz-2" layihəsi ilə bağlı dənizdə və quruda həyata keçirilən işlər sona çatmaq üzrədir. Bu, "Cənub Qaz Dəhlizi"nin növbəti uğurlarına yol açır.

Prezident İlham Əliyev və BP şirkətinin baş icraçı direktoru Robert Dadli Davosda görüşərkən, eləcə də, "Azəri-Çıraq-Günəşli" yataqlarının işlənməsi üzrə müqavilənin uzadılmasının əhəmiyyətini

vurğulayıblar. Xatırladaq ki, BP həm "Şahdəniz", həm də AÇG layihəsinin operatorudur.

Müstəqilliyimiz bərpa olunan sonra dünyanın bir sıra tanınmış enerji şirkətləri Azərbaycana işləməyə dəvət olundu. "Əsrin Müqaviləsi" imzalandı, müəllifi Ümummilli Lider Heydər Əliyev olan yeni neft strategiyası həyata keçirilməyə başlandı. Beləliklə, Xəzər dənizi beynəlxalq əməkdaşlıq məkanına çevrildi və bir sıra dünya şöhrətli neft-qaz şirkətləri buraya böyük həcmdə sərmayələr

yatırdılar. Azərbaycanın bugünkü nailiyyətləri bu siyasətin nəticəsidir.

Sözügədən şirkətlərdən biri də "Statoyl"dur. Norveçin bu şirkəti 25 ildir ki, Azərbaycanda uğurla fəaliyyət göstərir. Hazırda şirkətin AÇG layihəsindəki iştirak payı 8,6 faiz təşkil edir. "Statoyl", eləcə də, "Qarabağ", "Dan Ulduğu" kimi perspektiv yataqlarla bağlı işlərdə tərəfdaşımızdır. Prezident İlham Əliyevin "Statoyl" şirkətinin baş icraçı direktoru Eldar Saetre ilə görüşündə qarşıda duran işlərin mü-

zakirə olunması ilə yanaşı, gələcəkdə əməkdaşlığın daha da inkişaf edəcəyi bildirilib. Rusiyanın "LUKOyl" şirkəti Azərbaycanda uzun illərdir ki, uğurla fəaliyyət göstərir və ölkəmizdə sərmayələr yatırır. Prezident İlham Əliyevlə şirkətin prezidenti Vahid Ələkbərovun görüşü zamanı bunlar qeyd edildi. "LUKOyl"-SOCAR əməkdaşlığının istiqamətləri ilə bağlı fikir mübadiləsi aparıldı.

"Şevron" şirkətinin korporativ biznes inkişafı üzrə vitse-prezidenti Cey Prayer Prezident İlham Əliyevlə görüş zamanı Azərbaycanla tərəfdaşlığın yüksək səviyyədə olduğunu vurğuladı, əməkdaşlığın uğurla davam edəcəyinə əminliyini bildirdi. Dünya İqtisadi Forumu çərçivəsində "Neft və qaz sənaye siyasəti üzrə liderlərin toplantısı" adlı sessiya da keçirildi. Dövlət və hökumət başçıları ilə yanaşı, dünyanın aparıcı enerji şirkətlərinin qatıldığı sessiyada sahənin perspektivləri barədə fikir mübadiləsi aparıldı. Davosdakı görüş və iclasların əksəriyyətində Azərbaycanın Avropanın enerji



22 fevral 2018-ci il

Hər bir təşəbbüsü ilə insanlara xoşbəxtlik və sevinc bəxş edən Birinci vitse-prezident

Azərbaycanın Birinci vitse-prezidenti Mehriban Əliyevanın Vətənə xidmət fəlsəfəsinin təməlinə xalqına böyük sevgi, hər bir vətəndaşa həssas və qayğıkeş münasibət dayanır



Mehriban xanım Əliyevanın Azərbaycanın Birinci vitse-prezidenti təyin olunmasından bir il ötür. O, çoxşaxəli fəaliyyəti ilə ölkəmizin həyatında böyük xidmətlərə imza atıb, Azərbaycanın dünyada təbliği işinə misilsiz töhfələr verib. Xalqın dərin rəğbət və sevgisini qazanan Mehriban Əliyeva beynəlxalq aləmdə də böyük nüfuz sahibidir.

Çoxşaxəli fəaliyyət və hamilik missiyası

"Həyatda hər kəsin yerini və tələyini tarix müəyyən edir, odur ki, nə böyük, nə də kiçik rollar olmur. Öz həyat kitabını yazmağa ancaq sənin şəxsi, dərk edilmiş məsuliyyətin imkan verir..." - deyən Mehriban Əliyeva elə bu amal və məramla da özünün ömür kitabını yazır, onu ildən-ilə daha parlaq səhifələrlə zənginləşdirir. 2004-cü ildən ulu öndər Heydər Əliyevin adını daşıyan Fonda rəhbərlik edən Mehriban Əliyevanın təşəbbüsü, dəstəyi ilə reallaşan çoxsaylı və irimiqyaslı layihələr təkcə ölkə daxilində deyil, bütün dünyada böyük rəğbətlə qarşılanır. Məhz onun təşəbbüsü və yaxından iştirakı ilə təhsil, səhiyyə, mədəniyyət və digər sahələrdə bir sıra irimiqyaslı layihələr reallaşdırılıb. Çoxsaylı xeyriyyəçilik tədbirləri Heydər Əliyev Fondunu həm də şəfqət və mərhəmət ünvanına çevirib. Fondun mədəniyyətimizlə, incəsənətimizlə bağlı layihələri mədəni, tarixi, mədəni irsimizin qorunması işində müstəsna rola malikdir. Azərbaycanın birinci xanımı ölkəmizdəki qədim tarixi abidə və ziyarətgahların, məscid və ibadətgahların bərpası və yenidən qurulması istiqamətində misilsiz xidmətlər göstərir. Müstəqillik tariximizin əlamətdar hadisələrinin - ölkəmizin böyük uğurla ev sahibliyi etdiyi "Eurovision-2012"nin, birinci Avropa Oyunlarının, eləcə də IV İslam Həmrəyliyi Oyunlarının Təşkilat komitələrinin sədri kimi fədakar fə-



aliyyəti Mehriban Əliyevanın yüksək təşkilatçılıq qabiliyyətinə malik olduğunu bir daha təsdiqlədi. Mədəniyyətin, təhsilin, səhiyyənin və idmanın inkişafında səmərəli fəaliyyətinə, xalqımızın mədəni irsinin beynəlxalq miqyasda geniş təbliğinə və birinci Avropa Oyunlarının təşkilində böyük xidmətlərinə görə Mehriban Əliyeva Azərbaycanın ən ali mükafatı olan "Heydər Əliyev" ordeni ilə təltif edildi.

Heydər Əliyev Fondunun humanitar layihələri ölkə hüduqlarından kənar da uğurla reallaşdırılır:

Pakistanda qızlar üçün məktəb binasının tikilməsi, Versal sarayının bir hissəsinin və Strasburqda orta əsrlərə aid kilsənin, Luvr muzeyi qalereyalarından birinin, Roma katekombalarının bərpası, Həştərxanda Azərbaycan-Rusiya dostluq körpüsünün tikilməsi, Müqəddəs Mələksima Knyaz Vladimire Rusiyada ilk abidə ucaldılması... Bu siyahını xeyli uzatmaq olar.

Əlbəttə, bu çoxşaxəli fəaliyyət ölkəmizin dünyada təbliğinə xidmət etməklə yanaşı, xalqımızın malik olduğu zəngin dəyərlərin beynəlxalq

ictimaiyyətə çatdırılmasında önəmli rol oynayır. Məhz xalq və dövləti qarşısında misilsiz xidmətləri nəzərə alınaraq, Mehriban Əliyeva 2017-ci il fevralın 21-də Azərbaycanın Birinci vitse-prezidenti vəzifəsinə təyin olundu.

Hər bir təşəbbüsü ilə insanlara xoşbəxtlik və sevinc bəxş edən Birinci vitse-prezident

"Gündəlik fəaliyyətimizdə insansəverlik, mərhəmət, qarşılıqlı hörmət, mehribançılıq unudulmamalıdır. Əksinə, məhz bu mənəvi dəyərləri uca tutaraq ən yüksək qələbələr əldə etmək, ən böyük zirvələrə qalxmaq olar. Mən sizi əmin edirəm ki, gələcək fəaliyyətimi məhz bu prinsiplər əsasında qurmağa çalışacağam. Ölkəmizin və xalqımızın maraqlarını hər şeydən üstün tutacağam, Azərbaycana layiqincə xidmət etməyə çalışacağam", - bu fikirləri Mehriban Əliyeva Birinci vitse-prezident kimi ilk çıxışında deyib.

Azərbaycan Respublikasının Birinci vitse-prezidenti vəzifəsinə təyin olunmuş Mehriban Əliyeva bu ali vəzifədə ilk müşavirəsini ötən il martın 9-da Bakı və Sumqayıt şəhərlərindəki qəzalı vəziyyətdə olan yataqxanalarda müvəqqəti məskunlaşmış qaçqın və məcburi köçkün ailələrinin köçürülməsinə həsr

Oyunlarının ölkəmizdə uğurla keçirilməsi oldu. Yarışların böyük peşəkarcılıqla təşkili, idmançılarımızın parlaq qələbələri bütün dünyaya ölkəmizin gücünü və potensialını bir daha nümayiş etdirdi. Əlbəttə, yarışların yüksək səviyyədə keçməsi, ilk növbədə, Mehriban Əliyevanın rəhbərlik etdiyi Təşkilat Komitəsinin xidməti idi.

"Azərbaycan növbəti tarixi qələbəyə imza atdı. Dördüncü İslam Həmrəyliyi Oyunlarının ölkəmizdə keçirilməsi bütün İslam dünyasının Azərbaycana və Azərbaycan xalqına olan hörmət və dəstəyinin təzahürüdür. Əminəm ki, 50-dən çox ölkəni təmsil edən idmançılar və paytaxtımızı qonaqları Azərbaycana bağlı xoş xatirələri öz qəlblərində qoruyub saxlayacaqlar. Bu günlər ərzində Azərbaycan xalqı qonaqpərvərliyini və mehribanlığını bir daha nümayiş etdirdi. Azərbaycan göstərdi ki, o, böyük idman dövlətidir. Milli komandamız ümumi hesabda birinci yeri qazandı. Bu tarixi qələbə ilə fəxr edir və Azərbaycan xalqını ürəkdən təbrik edirəm. Bundan da böyük qələbə bu günlər ərzində nail olduğumuz İslam aləminin həmrəyliyi və birliyinə təntənədir. Gəlin, hamımız bu birliyi qoruyaq, İslam həmrəyliyini gücləndirək. Qoy, Allah bütün müsəlmanları qorusun!". Bu fikirləri yarışların bağlanış mərasimində çıxışında səsləndirən Mehriban Əliyeva, həm də bütün İslam ölkələrinə həmrəylik çağırışı etdi.

Birinci vitse-prezidentin aprel döyüşləri zamanı yaralanmış bir qrup əsgər və zabıtlə görüşməsi, "2016-cı ilin aprel döyüşlərində yaralanmış əsgər və zabıtlərin yüksək texnologiyalı protezlərlə təmin edilməsi" layihəsinin məhz onun təşəbbüsü ilə reallaşması bir daha göstərdi ki, Mehriban Əliyevanın Vətənə xidmət fəlsəfəsinin təməlinə xalqına böyük sevgi, hər bir vətəndaşa, cəmiyyətin hər bir üzvünə həssas və qayğıkeş münasibət dayanır.

Sevgidən doğan sevgi

Təltif olunduğu çoxsaylı beynəlxalq mükafatlar Azərbaycanın birinci xanımı Mehriban Əliyevanın dünyadakı nüfuzunun göstəricisidir. Fransanın "Şərəf Legionu" ordeni, UNESCO-nun Qızıl "Motsart medalı", Rusiyanın "Yüzlüyün mesənətləri" Beynəlxalq Xeyriyyə Fondunun "Yaquət Xaç" ordeni, II dərəcəli Müqəddəs Mələksima Knyaginya Olqa ordeni... Bu mükafatların hər birinin arxasında bilik və bacarıq, peşəkarcılıq və təcrübə, prinsiplilik və xeyirxahlıq, ən əsası, xalqa, Vətənə, insanlığa sevgi dayanır.

Mehriban Əliyevanın ən böyük mükafatı isə Azərbaycan xalqının ona olan tükənməz sevgisidir, necə deyirlər, sevgidən doğan sevgidir.

**Əsəd Məmmədov,
AZƏRTAC-ın müxbiri**

Yeni Azərbaycan Partiyası imzatoqlama kampaniyasını uğurla yekunlaşdırdı



50 imza olmaq şərti ilə toplanmalıdır. Yeni Azərbaycan Partiyası İlham Heydər oğlu Əliyevin Azərbaycan Respublikası Prezidentliyinə namizədliyinin müdafiəsi üçün mövcud 125 dairənin hər birinin ərazisində imzatoqlama aksiyası keçirmiş və kampaniyayı uğurla başa çatdırmışdır. İcra Katibliyində toplanmış imzalarla bağlı bir daha dəqiqləşdirmələr aparıldıqdan sonra sənədlər toplusu Mərkəzi Seçki Komissiyasına təqdim ediləcəkdir.

Xatırladaq ki, Yeni Azərbaycan Partiyasının 2018-ci il fevral ayının 8-də VI Qurultayı keçirilmişdir. Qurultayda 2018-ci il aprelin 11-də keçiriləcək prezident seçkilərində Yeni Azərbaycan Partiyasının Sədri, Azərbaycan Respublikasının Prezidenti cənab İlham Əliyevin Azərbaycan Respublikasının Prezidentliyinə namizədliyinin irəli sürülməsi barədə yekdilliklə qərar qəbul edilmişdir. Fevralın 14-də Mərkəzi Seçki Komissiyasının iclasında 2018-ci il aprelin 11-nə təyin edilmiş Azərbaycan Respublikası Prezidentinin seçkilərində namizədliyi Yeni Azərbaycan Partiyası tərəfindən irəli sürülən İlham Heydər oğlu Əliyevin namizədliyinin irəli sürülməsi təsdiq edilmişdir.

Yeni Azərbaycan Partiyası tərəfindən Azərbaycan Respublikasının Prezidentliyinə namizədliyi irəli sürülmüş cənab İlham Heydər oğlu Əliyevin Azərbaycan Respublikası Prezidentliyinə namizədliyinin müdafiəsi üçün partiyanın yerli strukturları tərəfindən mütəşəkkil surətdə həyata keçirilmiş imzatoqlama kampaniyası uğurla başa çatdı.

Seçki Məcəlləsinin tələbinə müvafiq olaraq, prezidentliyə namizədin müdafiəsi üçün tələb olunan 40 mindən az olmayan sayda seçici imzası 60-dan az olmayan seçki dairəsinin hər birinin ərazisindən azı

Dövlət Komitəsinin sədri Türkiyə səfiri ilə görüşüb



Dini Qurumlarla İş üzrə Dövlət Komitəsinin sədri Mübariz Qurbanlı fevralın 21-də Türkiyənin Azərbaycandakı səfiri Erkan Özoralla görüşüb. SİA-ya verilən məlumata görə, Dövlət Komitəsinin sədri Türkiyə-Azərbaycan arasında tarixən mövcud olan dostluq və qardaşlıq münasibətlərinin inkişafının əhəmiyyətini vurğulayıb. Ölkəmizin digər sahələrdə olduğu kimi din sahəsində də əlaqələrinin genişləndirilməsinin perspektivlərini diqqətə çatdıran Mübariz Qurbanlı iki ölkənin müvafiq qurumları arasında əməkdaşlığın daha da inkişaf etdirilməsinin vacibliyini qeyd edib.

Söhbət zamanı Türkiyə səfiri Erkan Özoralla Prezident İlham Əliyevin Sərəncamı ilə Azərbaycan İlahiyyat İnstitutunun yaradılmasını dini fəaliyyətin təşkili sahəsində yüksək ixtisaslı kadrların hazırlanması baxımından önəmli addım kimi dəyərləndirib. Səfir gələcəkdə Azərbaycan və Türkiyənin müvafiq təhsil müəssisələri arasında əlaqələrin sistemli şəkildə qurulması, birgə əməkdaşlıq imkanları, eyni zamanda, qarşılıqlı təcrübə mübadiləsinin təşkilinin əhəmiyyəti barədə danışıb. Görüşdə qarşılıqlı maraq doğuran bir sıra məsələlər ətrafında fikir mübadiləsi aparılıb.

VI Beynəlxalq Multikulturalizm Qış Məktəbinin iştirakçıları Azərbaycan Prezidentinə müraciət ünvanlayıblar



Bakı Beynəlxalq Multikulturalizm Mərkəzinin (BBMM) təşkilatçılığı ilə keçirilən VI Beynəlxalq Multikulturalizm Qış Məktəbinin iştirakçıları Azərbaycan Respublikasının Prezidenti İlham Əliyevə müraciət ünvanlayıblar.

BBMM-in mətbuat xidmətindən AZƏRTAC-a bildiriblər ki, müraciətdə Qış Məktəbinin dünyanın 17 ölkəsindən olan iştirakçıları fevralın 12-18-də bir araya gəldiklərini qeyd edirlər. Onlar Prezident İlham Əliyevin sərəncamları əsasında Azərbaycanda 2016-cı ilin "Multikulturalizm İli", 2017-ci ilin "İslam Həmrəyliyi İli" elan olunmasının, eləcə də mədəniyyətlərarası dialoqun əsas platforması olan "Bakı Prosesi"nin 10 illiyinin bəyan edilməsinin Azərbaycanın multikultural və tolerant dövlət olduğunu aydın şəkildə göstərdiyini vurğulayırlar.

"Qış məktəbi ərzində iştirak etdiyimiz tədbirlər, görüşdüyümüz insanlar və səfər etdiyimiz müxtəlif yerlər bütün millətlərin və dini etiqadların nümayəndələrinin sülh və əmin-amanlıq şəraitində yaşadıkları bir ölkə kimi Azərbaycan haqqında biliklərimizi dərinləşdirdi və möhkəmləndirdi. Biz, Azərbaycandan və 16 ölkədən olan nüma-

yəndələr, Azərbaycanın Gənc Dostları Klubunun üzvləri olaraq multikulturalizmin Azərbaycan modeli, bu ölkədəki tolerantlıq mühiti və bu istiqamətdə aparılan dövlət siyasəti haqqında öz fikirlərimizi və təəssüratlarımızı paylaşmaq məqsədilə bu məktəbə gəldik", - deyərək müraciətdə qeyd edirlər.

Dünyada Bakı Beynəlxalq Multikulturalizm Mərkəzinin 7 filialının fəaliyyət göstərdiyi, bu yaxınlarda daha bir filialın da ABŞ-da açıldığı vurğulanan müraciətdə Qış Məktəbinin iştirakçıları bildirirlər: "Azərbaycan, o cümlədən onun multikultural dəyərləri, zəngin tarixi və mədəniyyəti haqqında doğru məlumatları dünyaya yaymaqla bağlı fəaliyyətimizi davam etdirmək həvəsi və qətiyyəti ilə bu ölkəni tərk edirik".

Sonda VI Beynəlxalq Multikulturalizm Qış Məktəbinin iştirakçıları Azərbaycan Prezidentinə dərin ehtiramlarını bildirirlər.

Xatırladaq ki, VI Beynəlxalq Multikulturalizm Qış Məktəbində 17 ölkənin - Azərbaycan, Avstriya, Əfqanıstan, Bolqarıstan, Estoniya, Moldova, Gürcüstan, Almaniya, İndoneziya, Yaponiya, Monteneqro, Norveç, Polşa, Portuqaliya, Rusiya, Böyük Britaniya və Ukraynanın aparıcı universitetlərindən 30-a yaxın tələbə iştirak edib.

Artıq ənənəyə çevrilən Multikulturalizm Yay və Qış məktəblərinin nəticəsi olaraq xaricdə Azərbaycanın gənc dostlarının və onların yaxın dairəsinin təmsalında ölkəmizin haqq işini dəstəkləyən intellektual gənclərdən ibarət ünsiyyət platforması və güclü lobi formalaşdırılıb. İntensiv şəkildə davam edən bu proses sübut edir ki, Prezident İlham Əliyevin Azərbaycanın dünyada tanınması istiqamətində müəyyənləşdiriyi hədəflər uğurla reallaşmaqdadır.

Azərbaycan və İran hərbi əməkdaşlığı inkişaf etdirirlər

Fevralın 21-də Azərbaycan Respublikasının müdafiə naziri, general-polkovnik Zakir Həsənov İran İslam Respublikasının müdafiə və silahlı qüvvələrə dəstək naziri, general-mayor Əmir Hatəminin rəhbərlik etdiyi nümayəndə heyəti ilə görüşüb. Müdafiə Nazirliyinin mətbuat xidmətindən AZƏRTAC-a bildiriblər ki, İran nümayəndə heyəti əvvəlcə Fəxri xiyabanda ümummilli lider Heydər Əliyevin xatirəsinin dərin ehtiramla yad edərək məzarı önünə əkilmiş qoyub. Görkəmli oftalmoloq alim, akademik Zərifə xanım Əliyevanın da xatirəsi yad olunub, məzarı üzərinə tər çiçəklər düzülüb.

Sonra Şəhidlər xiyabanına gələn qonaqlar Azərbaycanın müstəqilliyi, ərazi bütövlüyü uğrunda şəhid olmuş qəhrəman Vətən övladlarının məzarları üzərinə gül dəstələri, "Əbədi məşəl" abidəsinin önünə əkilmiş qoyublar. Daha sonra Müdafiə Nazirliyində rəsmi qarşılanma mərasimi keçirilib. Qonaq fəxri qarovulun önündən keçdikdən sonra hər iki ölkənin dövlət himnləri səsləndirilib. General-mayor Ə.Hatəmi "Şərəf kitabı"nı imzalayıb.

Görüşdə general-polkovnik Z.Həsənov general-mayor Ə.Hatəminin İranın müdafiə naziri vəzifəsinə təyin olunması münasibətilə təbrik edib və bu vəzifədə ilk xarici səfərini məhz Azərbaycana etməsinə iki ölkə arasında dostluq əlaqələrinin yüksək göstəricisi kimi dəyərləndirib. Nazir Azərbaycan-İran münasibətlərində qarşılıqlı etimadın yarıdılmasında və inkişaf etdirilməsində ümummilli lider Heydər Əliyevin və dövlətimizin başçısı İlham Əliyevin xidmətlərini xüsusi vurğulayıb. Regiondakı hərbi-siyasi vəziyyətdən danışan general-polkovnik Z.Həsənov Ermənistan-Azərbaycan, Dağlıq Qarabağ münaqişəsinin bu günədək həll olunmamasının regional sabitliyə ciddi təhdid



təhdid etdiyini iranlı həmkarının diqqətinə çatdırıb. Nazir münaqişənin ölkəmizin ərazi bütövlüyü, suverenliyi çərçivəsində həll olunması istiqamətində səylərinə görə İran tərəfinə minnətdarlığını bildirib.

Dövlətlərimiz arasındakı dini, tarixi, mədəni əlaqələrin mehriban dostluq ənənələrinə əsaslandığını, ölkələrimizin bir çox istiqamətlərdə, o cümlədən hərbi sahədə də əməkdaşlığı üçün geniş potensialın olduğunu vurğulayan general-mayor Ə.Hatəmi İranın Azərbaycanın ərazi bütövlüyünü və münaqişənin həlli ilə bağlı ədalətli mövqeyini dəstəklədiyini bəyan edib. O qeyd edib ki, İran müsəlman dövləti olaraq Azərbaycanın müdafiə qabiliyyətinin artırılmasında maraqlıdır və bu sahədə istənilən yardımı göstərməyə hazırdır. Görüşdə Azərbaycan və İran Silahlı Qüvvələri arasında hərbi, hərbi-texniki, hərbi tibb, hərbi təhsil üzrə əməkdaşlığın inkişaf perspektivləri, ekspert qruplarının qarşılıqlı səfərlərinin təşkili və qarşılıqlı maraq doğuran digər məsələlər barədə ətraflı fikir mübadiləsi aparılıb. Sonda hər iki nazir görüşün nəticələrinə dair mətbuat açıqlama verib.

22 fevral 2018-ci il

Yeni Azərbaycan Partiyasının imzatoqlama kampaniyası böyük ruh yüksəkliyi ilə başa çatıb

SƏBİL

Fevralın 16-sı YAP Səbail rayon təşkilatı 11 aprel 2018-ci il tarixində keçiriləcək prezident seçkilərində Yeni Azərbaycan Partiyası tərəfindən Azərbaycan Respublikasının Prezidentliyinə namizədliyi irəli sürülmüş İlham Heydər oğlu Əliyevin müdafiəsi məqsədilə seçici imzalarının toplanması kampaniyasına başlayıb. İlk öncə, YAP-ın Mərkəzi Seçki Qərargahının Səbail rayon şöbəsində imza toplayacaq fəallarla görüş keçirilib. Görüşdə imza toplayacaq şəxslərə qanunvericiliyə uyğun olaraq, imzatoqlamanın bütün prosedur qaydaları ətraflı izah edilib, imzaların düzgün, kənar müdaxilə olmadan, tam şəffaf toplanması üçün müvafiq təlimat və tapşırıqlar verilib.

Fevralın 16-dan etibarən, YAP Səbail rayon təşkilatının seçki qərargahının imza toplayan fəalları Səbail rayonu 29 sayılı Səbail və 23 sayılı Nəsimi-Səbail seçki dairələri üzrə yaşayan sakinlərin imzalarını toplamaq üçün işə başlayıblar və Seçki Məcəlləsinin tələblərinə uyğun olaraq, hər bir sakinlə fərdi qaydada görüşərək, imzatoqlama prosesini qısa müddət ərzində, tam şəffaf və demokratik şəraitdə başa çatdırıblar.

Uğurla həyata keçirilən və seçicilərin yüksək fəallıqla iştirak etdiyi imzatoqlama prosesində rayon üzrə, ümumilikdə 1225 imza toplanılıb. İmzası ilə seçimini təsdiqləyən Səbail rayonu sakinləri ölkəmizdə aparılan vahid siyasəti ürək-dən dəstəklədiklərini ifadə ediblər. Xüsusi vurğulanı ki, Azərbaycan xalqı xoşbəxtlikdir, çünki bizim belə cəsarətli, milli-mənəvi dəyərlərimizə bağlı və xalqına ləyaqətli xidmət edən Prezidentimiz var. Səbail seçiciləri yekdilliklə bildiriblər ki, onlar hər zaman olduğu kimi, builki seçkilərdə də ən layiqli namizədə, xalqımızın alternativsiz Liderinə səs verəcəklər.

Yoxlanılmış və təsdiq olunmuş imza vərəqələri 19 fevral tarixində YAP-ın Mərkəzi Seçki Qərargahına təqdim olunub.

Onu da qeyd edək ki, YAP Səbail rayon təşkilatında 11 aprel prezident seçkilərinə hazırlıq prosesi ilə əlaqədar 19 nəfərdən ibarət seçki qərargahı yaradılmışdır. 45 min seçicinin qeydiyyatda olduğu Səbail rayonu üzrə 29 sayılı Səbail və 23 sayılı Nəsimi-Səbail seçki dairələri, ümumilikdə 40 seçki məntəqəsi fəaliyyət göstərir.

OĞUZ



11 aprel 2018-ci ildə keçiriləcək prezident seçkilərində Yeni Azərbaycan Partiyası tərəfindən Azərbaycan Respublikası Prezidentliyinə namizədliyi irəli sürülmüş Cənab İlham Əliyevin namizədliyinin müdafiəsi üçün imzatoqlama kampaniyası Oğuz rayonunda uğurla başa çatmışdır. Bu kampaniyada Yeni Azərbaycan Partiyası Mərkəzi Seçki Qərargahının Oğuz rayon şöbəsinin 7 nəfər fəal üzvü seçici imzalarının toplanmasına cəlb olunmuşdur. Seçici imzaları 117 sayılı Oğuz-Qəbələ dairəsi üzrə toplanmışdır. İmzatoqlama kampaniyasında seçicilər yüksək fəallıq və aktivlik nümayiş etdiriblər. Xalqımız, o cümlədən, oğuzlular Cənab Prezident İlham Əliyevin həyata keçirdiyi siyasəti, birmənalı olaraq, dəstəkləyir və müdafiə edir. YAP Mərkəzi Seçki Qərargahının Oğuz rayon şöbəsi öz işini bundan sonra da, fəaliyyət proqramına uyğun olaraq, davam etdirəcək.

QAX



11 aprel 2018-ci il tarixində keçiriləcək prezident seçkilərində Yeni Azərbaycan Partiyası tərəfindən Azərbaycan Prezidentliyinə namizədliyi irəli sürülmüş Cənab İlham Əliyevin namizədliyinin müdafiəsi üçün YAP Seçki Qərargahı Qax rayon şöbəsi imzatoqlama kampaniyasına başlayıb. YAP üzvü olan 7 nəfər fəal gənc 112 sayılı Qax seçki dairəsinin ərazisindən 350 imza toplayaraq, bu kampaniyayı uğurla başa vurub. İmzatoqlama kampaniyasında seçicilər Cənab Prezident İlham Əliyevin siyasətini dəstəkləyərək, fəallıq nümayiş etdiriblər. YAP Qax rayon təşkilatı bundan sonra da, seçkilərə hazırlıq işlərini YAP Mərkəzi Seçki Qərargahının tövsiyə və tapşırıqlarına uyğun olaraq, davam etdirəcəkdir.

ZÜMRÜD



MSK-da Aİ-nin nümayəndəlik rəhbəri ilə görüş keçirilib

Mərkəzi Seçki Komissiyasının sədri Məzahir Pənahov fevralın 21-də Avropa İttifaqının Azərbaycandakı Nümayəndəliyinin rəhbəri səfir Kəstutis Yankauskasla görüşüb. SİA-nın verdiyi məlumata görə, Avropa İttifaqının Azərbaycandakı səfirini səmimiyyətlə salamlayan sədr Məzahir Pənahov görüşdən məmnunluğunu bildirərək, rəhbərlik etdiyi qurumun nüfuzlu beynəlxalq təşkilatlarla əməkdaşlığına toxunub və bildirib ki, MSK-nın xarici əlaqələri çərçivəsində müxtəlif beynəlxalq təşkilatlarla yanaşı, əvvəlki illərdə keçirilmiş seçkilərdə Avropa İttifaqı ilə də yaxından əməkdaşlıq edilib və bu münasibətlər çərçivəsində müxtəlif layihələr gerçəkləşdirilib. Avropa İttifaqının Azərbaycandakı Nümayəndəliyinin rəhbəri səfir Kəstutis Yankauskas səmimi qəbulu görə təşəkkür edərək, ölkəmizin seçki sistemi, eləcə də 2018-ci il aprelin 11-də keçiriləcək prezident seçkilərinə hazırlıqlarla maraqlanıb. Sədr Məzahir Pənahov prezident seçkilərinin azad, ədalətli və şəffaf keçirilməsi istiqamətində görülmüş işlər, eləcə də nəzərdə tutulan genişmiqyaslı layihələri diqqətə çatdırıb.

Görüşdə həmçinin, qarşılıqlı maraq doğuran məsələlər və müxtəlif sahələrdə qurumlar arasındakı əməkdaşlığın mümkün perspektivləri ətrafında fikir mübadiləsi aparılıb.


Musa Quliyev: "Dünya Xocalı soyqırımına qiymət verməlidir"

"Biz Xocalı soyqırımını dünya ictimaiyyətinin diqqətinə kifayət qədər çatdırmışıq. Xüsusilə, Ümummilli Lider Heydər Əliyev hakimiyyətə qayıtdıqdan sonra bu məsələyə çox ciddi diqqət yönəldilib". Bunu SİA-ya açıqlamasında millət vəkili Musa Quliyev deyib. Deputatın sözlərinə görə, ilk dəfə olaraq Ulu Öndərin təklifi, təşəbbüsü ilə Milli Məclis bu məsələni müzakirə edib və qərar qəbul edib: "Ondan sonra bir neçə dəfə Milli Məclis tərəfindən qərarlar qəbul olunub. Eləcə də hökumətin müxtəlif qərarları olub və cənab Prezident İlham Əliyevin Sərəncamları olub. Bundan sonra hər il Prezident Administrasiyasının rəhbəri, akademik Ramiz Mehdiyevin əmri ilə Komissiya yaranır, işlər görülür və ölkə daxilində maarifləndirmə işləri aparılır. Həmçinin Azərbaycan Respublikası Təhsil Nazirliyi tərəfindən dərslərdə Xocalı soyqırımı məsələsi öz əksini tapıb. Məktəblərdə daim bu barədə təbliğat işləri görülür. Televiziya, kütləvi informasiya vasitələrimiz lazımı işlər görürlər. Eyni zamanda ölkə xaricində də Xocalını tanımaq və tanıtmaqdan ötrü, eləcə də Azərbaycan xalqına qarşı erməni soyqırımını pisləmək və ona qiymət verməkdən ötrü də ardıcıl tədbirlər görülür. Bu istər Milli Məclisin, Azərbaycan Xarici İşlər Nazirliyinin, istərsə də qeyri-hökumət təşkilatlarının xətti ilə baş tutur. Məhz bunun da nəticəsidir ki, dünyanın artıq 12 dövləti öz parlamentlərinin qərarı səviyyəsində Xocalını soyqırımı aktı kimi tanıyıblar və bu soyqırımı pisləyən bəyanatlar qəbul ediblər. ABŞ-ın 30-a yaxın ştatı artıq Xocalı qətlamını soyqırımı kimi qəbul edib. Bu proses davam edir. Təbii ki, bu çətin bir prosesdir. Bunu qısa müddət ərzində bütün dünyaya yaymaq özünə belə çətin, mürəkkəb işdir, həm də bildiyiniz kimi bizim əleyhdarlarımız var. Buna baxmayaraq cənab Prezidentin iradəsi ortadır."



Liberal demokratiyanın böhranı: daxili səbəblər və beynəlxalq münasibətlər

Son illər Qərb siyasi fəlsəfəsində liberal demokratiyanın indiki vəziyyəti və gələcəyi ilə bağlı araşdırmalara daha çox rast gəlinir. Müəlliflər bu sahədə ciddi böhranın olduğu qənaətinə gəlirlər. Bunun müxtəlif səbəbləri göstərilir. Lakin başlıca olaraq ABŞ-in liberal demokratiya ideyalarından imtina etməsi qabardılır. Bununla yanaşı, liberal demokratiyanın bir siyasi-ideoloji cərəyan və siyasi idarəetmə modeli olaraq daxili ziddiyyətlərindən də bəhs edilir. Yekun olaraq global miqyasda dünya nizamının mürəkkəb vəziyyətindən danışmaq mümkündür. Bu durumda Çin və Rusiyanın liberal demokratiyadan fərqli mövqeni öz təsir dairələri olan ölkələrdə yaymaları da əlavə təhlükə hesab edilir. Bir-biri ilə ziddiyyət təşkil edən bu tendensiyaların rəqabəti bəşəriyyəti haraya apara bilər? Bu suala cavab axtarışı maraqlıdır.



Parçalanmış liberalizm: qeyri-liberal demokratiya və qeyri-demokratik liberalizm

Qərb analitik dairələrində və siyasi fəlsəfəsində son zamanlar liberalizmin taleyinə həsr edilmiş yazıların sayı artıb. Müəlliflər bir qayda olaraq Qərbdə və bütövlükdə dünyada liberal demokratiyanın böhran keçirdiyini vurğulayıb, bunu əsas götürərək yaranmış vəziyyəti təhlil edirlər. Siyasi fəlsəfə baxımından maraqlı olanı ondan ibarətdir ki, Qərb müəllifləri liberalizmle bağlı prosesin dalana dirənməsində hər şeydən öncə ABŞ və Avropanın siyasi dairələrini, daha dəqiq deyilsə, siyasi elitani ittiham edirlər. Onlar göstərir ki, liberal demokratiyanın qarşılaşdığı çətinliklər Qərbin inkişaf etmiş ölkələrinin

siyasi elitalarının özlərini cəmiyyətdən ayırması ilə bağlıdır (bax: məs., Dani Rodrik. The Double Threat to Liberal Democracy / "Project Syndicate", 13 fevral 2018).

Əslində, burada mürəkkəb bir dinamikanın olduğunu da qəbul etmək gərəkdir. Çünki ikinci dünya müharibəsindən sonra global miqyasda rəngarəng proseslər baş verib. Beynəlxalq mühit keyfiyyətcə dəyişib və daha mürəkkəb struktur alıb. XX əsrin sonlarından başlayaraq isə meydana yeni supergüclər çıxıb (ilk növbədə Çin, sonra isə Rusiya). Sonuncuların apardığı oyunlar ABŞ və Avropa ölkələrindən fərqlənir. Buna baxmayaraq, tədqiqatçılar məhz həmin tendensiyanın yaranmasında Qərb siyasi elitasının liberal demokratiyanın əsl mahiyyətindən uzaqlaşmasının

həlləddici rol oynadığını vurğulayırlar (bax: məs., Sharun Mukand, Dani Rodrik. The Political Economy of Liberal Democracy / "NBER Working Paper", № 21540, sentyabr, 2015).

Bundan başqa, Yaşa Mounk adlı gənc tədqiqatçı yazdığı yeni kitabda "liberal demokratiya" anlayışını geniş təhlil edir və onun "qeyri-liberal demokratiya" və "qeyri-demokratik liberalizm" kimi iki tərkib hissəyə bölündüyündən bəhs edir. Y.Mounk vurğulayıb ki, xeyli vaxtdır Qərb ölkələrində liberal demokratiya deyil, qeyri-demokratik liberalizm özünü göstərir (bax: Yascha Mounk. The People vs. Democracy. Why Our Freedom Is in Danger and How to Save It. Harvard University Press, 2018, 400 p.).

Onun əsas əlamətləri çoxluğun azlığın hüquqlarını tapdala-

ması və hakimiyyətin cəmiyyət qarşısında hesabatlılıq vəzifəsini tam yerinə yetirməməsidir. Bunların nəticəsində son bir neçə ildə Qərbdə elita ilə cəmiyyət arasında uzaqlaşma daha da artıb. Sağ populizmin sosial-ideoloji mənbəyi bundadır. D.Rodrik bu prosesin təməlinə müasir cəmiyyətlər üçün xarakterik olan bir tendensiyanın dayandığını iddia edir. Bunlar iki aspektdə parçalanma ilə bağlıdır. Birincisi, identikliyə görə parçalanmadır ki, azlığı etnik, dini və ya ideoloji çoxluqdan ayırır. İkincisi, cəmiyyətin zəngin kəsimi ilə onun digər hissəsi arasındakı parçalanma artır (bax: Sharun Mukand, Dani Rodrik. The Political Economy of Liberal Democracy. "NBER Working Paper", № 21540, sentyabr, 2015).

Deməli, cəmiyyət inkişaf etdikcə, həm siyasi elita, həm də toplumun özü bu prosesə "liberal demokratiya çərçivəsində" qiymət verə bilmir. İdentiklik sosial və etnik qrupları bölüb, qarşı-qarşıya qoyur və daha çox varlananlar özlərini cəmiyyətin qalan hissəsindən fərqli aparmağa başlayırlar ki, bu da ciddi ziddiyyətləri yetişdirir. Yeri gəlmişkən, tədqiqatçılar bu tendensiyanın da təbii əsaslarının odulduğunu vurğulayırlar. D.Rodrik yazır ki, "liberal demokratiya təbiətən kövrəkdir, çünki onun tərkib hissələri təbii olaraq siyasi tarazlıq yaratmağa imkan vermir" (bax: Dani Rodrik. The Double Threat to Liberal Democracy / "Project Syndicate", 13 fevral 2018).

Modellərin rəqabəti: xilas yolu görünür

Beləliklə, Qərb siyasi fəlsəfəsində liberal demokratiyanın ciddi çətinliklərlə üzleşdiyini qəbul edirlər. Daha əhəmiyyətli odur ki, artıq siyasətçilər də bu barədə praktik aspektdə danışmağa başlayıblar. Bunu Münxen təhlükəsizlik konfransının son 2 ildə keçirilən tədbirlərində aydın hiss etmək mümkündür. 2017-ci ildə konfransın mövzusu belə olub: "Post-həqiqət, post-qərb, post-nizamlılıq?". Birincisi, etiraf olunur ki, indi Qərb yox, post-qərb mərhələsindən danışmaq daha doğru olar. Yeri gəlmişkən, bəzi tanınmış müəlliflər məsələni məhz bu kontekstdə nəzərdən keçirirlər. İkincisi, hazırkı mərhələnin əsl məzmun və mahiyyətinin nədən ibarət olduğu Qərb tədqiqatçılarının özlərinə belə aydın deyil. Bu da avtomatik olaraq dünya siyasi sistemində qeyri-müəyyənliklərin və xaotik dinamikanın yaranmasına səbəb olur.

Digər tərəfdən, Münxen konfransının buiki tədbirində liberal dünya nizamının qarşılaşdığı çətinliklərə böyük yer verilib. Bütövlükdə dünyanın daha az liberal, daha az beynəlmiləlçi və daha az nizamlı olduğu vurğulanıb. Ancaq bunun səbəbi ilk növbədə ABŞ-in

azadlıq uğrunda mübarizədə lider olmaq istəməməsidir. Üstəlik, Donald Tramp başda olmaqla siyasi qüvvələr liberal dəyərlər və demokratiya sahəsində əldə edilən nailiyyətləri deyil, tarixə, mədəniyyətə və dinə əsaslanan dəyərləri təbliğ edirlər.

Münxen konfransının "Uçurumun kənarına qədər və geriyyə?" sərlövhəli ənənəvi illik məruzəsində vurğulanır ki, bir sıra dairələr artıq post-qərb mərhələsinin başladığını iddia edirlər. Digərləri hələ bu prosesin başlamadığını qənaətinə gəlirlər. Bu mübahisələrin fonunda Çin yaranmış boşluğu aktiv surətdə doldurur və onun avtokratiya ilə kapitalizmin uyğunlaşdırılmasına əsaslanan modeli Asiyada, Afrikada, Yaxın Şərqdə və hətta Latın Amerikasında belə maraq doğurur (bax: Mixail Demurin. Liberalizm və mejdunarodny porədok: mnoqopolernosty zaprehena / "Regnum", 15 fevral 2018).

Rusiya isə alternativ təklif etməyə də, liberal demokratiyadan fərqli mövqə nümayiş etdirir. Nəticədə, Çin və Rusiya hazırda mövcud olan Qərb liberal demokratiyasının yaratdığı dünya nizamını dəyişirlər. Onlar öz təsir dairələrində olan ölkələrdə fərqli vəziyyət yaratmaqdadırlar. Bu da ona gətirib çıxarıb ki, "Qərbin getdikcə daha çox sayda siyasətçisi etiraf etməyə başlayır ki, dünya yeni mərhələyə qədəm qoyur ki, burada daxili siyasətin və beynəlxalq münasibətlərin müxtəlif modellərinin mübarizəsi özünü göstərəcək" (bax: əvvəlki mənbəyə).

Beləliklə, geosiyasətdə faktiki olaraq yeni yanaşmaların elementləri meydana çıxmaqdadır. Qərbdə liberal dünya nizamının böhranının yeni səviyyəyə yüksəldiyini və onun daha dərin qatlara nüfuz etdiyini nəzəri və praktik səviyyədə qəbul etməyə başlayıblar. Münxen konfransı da göstərir ki, ABŞ və Avropa siyasi dairələri bu vəziyyətdən xilas yolu axtarırlar. Lakin onlara Çin və Rusiya kimi yeni supergüclərin fəaliyyəti mane olur. Bu səbəbdən hələ bir müddət dünyanı müxtəlif avtonom modellərin rəqabət meydanı olaraq qəbul etmək lazım gələcək. Belə bir durum isə liberal demokratiyanı qeyri-müəyyən situasiyaya salır və meydana çoxlu sayda problemlər çıxarır. O cümlədən terror və lokal müharibə məkanlarının sayı artmaqdadır. Fərqli global siyasi modellərin mövcudluğu şəraitində dünyanın təhlükəsizliyi necə təmin ediləcək?

Geosiyasi kontekstdə mütəxəssislər bunu əsas məsələ hesab edirlər. Təəssüf ki, məsələnin nəzəri həlli aydın olsa da, supergüclərin addımları fərqli mənzərə yaradır. Dünya daha təhlükəli və riskli vəziyyətə doğru "sürüklənir". Öz məxsusi maraqlarını cilovlaya bilməyən bəşəriyyəti uçuruma apardıqlarının fərqində deyillər!

Azərbaycanla Avropa İttifaqı Ermənistanla qarşı eyni mövqedən çıxış edir



Münhendə keçirilən təhlükəsizlik konfransında, prezident Serj Sarkisyan öz çıxışında Ermənistan tərəfinin Dağlıq Qarabağ konfliktinin sülh yolu ilə həllinə hazır olduğunu utanmadan bəyan edir. Hətta oktyabr ayında Yerevanın 2800 illiyinin qeyd olunacağını söyləməklə, güya ki, dərin köklərə malik olduqlarını, bu torpaqların lap qədimdən onlara məxsus olduğuna iştirakçıları inandırmağa çalışır. İnandırmağa çalışır ki, Dağlıq Qarabağ Muxtar Vilayətinin Azərbaycandan Ermənistanla keçməsi üçün güya sivil yolla referendum keçirilib və hadisələr qanun çərçivəsində cərəyan edib.

Ermənistan prezidenti heç çəkinmədən və utanmadan, "mən müharibəyə nifrət edirəm, belə alındı ki, biz təhlükəsizlik kəməri yaratmaq məcburiyyətində qaldıq" deyərək, hərbi təcavüzə haqq qazandırmamağa çalışır. Halbuki Qarabağın işğalında, soyqırımında onun özü də, bilavasitə iştirakçı olub. Nəinki iştirakçı olub, hətta işğalçılara və işğala rəhbərlik edib. Mülki əhaliyə qarşı amansızlıqda, saysız-hesabsız insanın qətində, bilavasitə əli var. Sarkisyanın əli günahsız insanların, ixtiyar qocaların, körpə uşaqların, hamilə qadınların qanına bulaşmış və onun qanundan, haqdan-hüquqdan danışmağa zərrə qədər ixtiyarı yoxdur. Soyqırımına məruz qalmış insanların xüsusi amansızlıqla qətlə yetirilmələri, cəsədlər üzərində təhqiredici hərəkətlərə yol verilməsi isə onun vandallığının əyani sübutudur. Bu əməlləri, törətdiyi vəhşilikləri bütün dünya ictimaiyyəti bilir və hansı təşkilatda, hansı tədbirdə iştirakından, özünə haqq qazandırmamaq üçün hansı nitq formasından istifadə etməsindən asılı olmayaraq, fikirləri riyakarlıq və ikiüzlülük kimi dəyərləndirilir.

Münhendə təhlükəsizlik konfransında erməni xalqının minimum 5 min illik tarixə malik olduğunu və bu ərazilərdə məskunlaşdığını iddia edən Ermənistan prezidentindən həya və ar ummaq yersizdir. Həyadan uzaq olan bu adamın Azərbaycan və digər xalqların, Allah bilir, nə vaxtdan özlərini tanımağa başladığını söyləməsi erməni xislətini və simasını da ortaya qoyur. Güya bu ərazilərdə məskunlaşmış bütün xalqlardan erməni xalqı daha dərin tarixi köklərə malikdir və sanki bu torpaqlara lap qədimdən ermənilər sahib olub. Hətta regionda məskunlaşmış xalqların erməni xalqının iradəsini qıra bilmədiyini də iddia etməklə, Sarkisyan konfrans iştirakçıları və dünya ictimaiyyəti aldatmağa çalışır.

"Kompromis" təklifi pozucu oyunun ssenarisini ifşa edir

Panel sessiyasında Azərbaycanın Almaniyadakı səfirliyinin birinci katibi, gənc diplomat Sədi Cəfərov Ermənistan prezidenti Serj Sarkisyanla suallarla müraciət edərək, öz işğal siyasətinə görə Ermənistanın bu gün bütün regional iqtisadi və nəqliyyat layihələrindən kənar qaldığını xatırladı. Onu da nəzərinə çatdırıb ki, Qarabağ münaqişəsinin nizama salınması üçün Ermənistan işğal edilmiş əraziləri azad etməli, qaçqınlar öz evlərinə qayıtmalıdır və Ermənistan regional layihələrdə yalnız bundan sonra iştirak edə bilər. Moderator bu fikirlərin Ermənistanın çıxış edən prezidentini pis vəziyyətdə qoya biləcəyindən ehtiyat edərək, Azərbaycan diplomatinin sözünü kəsməyə çalışsa da, bu, baş tutmayıb və Sədi Cəfərov öz nitqini davam etdirərək, bildirdi ki, Ermənistan işğal etdiyi ərazilərdə Azərbaycan əhalisinin etnik təmizləməsinə həyata keçirilib. Azərbaycanlı diplomatın söylədiyi həqiqətlər qarşısında aciz qalan Serj Sarkisyan birbaşa cavabdan yayınmış və Ermənistanın iqtisadi inkişafından, adambaşına düşən gəlirə görə region ölkələrini qabaqladığından dem vurmaqla növbəti yalana imza atıb.

Konfransda çıxış edən Ermənistan prezidenti, yalnız tərəflər arasında kompromisin olacağı təqdirdə, Dağlıq Qarabağ konfliktinin həllinin mümkünlüyünü vurğulayır. Ermənistan prezidentinin bu cür fitnəkar açıqlaması bəribəşdən aparılan danışıqlara kölgə salmaq anlamına gəlir. Eyni zamanda, qarşı tərəfin status-kvonu dəyişməkdə maraqlı olmamasından xəbər verir. Sarkisyanın "kompromis" təklifi pozucu oyunun ssenarisini ifşa edir. Bəlli olur ki, konfliktin həllindən yayınmağa və məsələni uzatmağa

çalışır. Çünki özü də yaxşı bilir ki, kompromis təklifi mənasızdır və bu təklif tamamilə yersizdir. Cənab Prezident İlham Əliyev dəfələrlə qeyd edib ki, işğal altında olan torpaqlar müzakirə mövzusu olduğu zaman kompromisdən söhbət gedə bilməz. Sarkisyanın bu mövqeyi anormal bir mövqedir və reallaşması qeyri-mümkündür. Heç bir dövlət, heç bir xalq öz əzəli və əbədi torpaqlarından kimsəyə pay verə, yaxud bu torpağı işğal edənlərlə kompromisə gedə bilməz. Əksinə, işğalçılar, qəsbkarlar vəhşiliklə ələ keçirdiyi torpaqları könüllü surətdə geri qaytarmalı və əməllərinə görə cavab verməlidirlər. Azərbaycan regionda sülhün tərəfdarı olduğu üçün və beynəlxalq hüquqa hörmət etdiyi üçün münaqişənin sülh yolu ilə həllinə ümid edir və buna görə də, səbr edir. Əks halda, yəni qarşı tərəf qanunlara, hüquqlara hörmətsizlik nümayiş etdirməkdə davam edərsə, Azərbaycan torpaqlarının qeyd-şərtsiz qaytarılmasından imtina edərsə, bu torpaqların hərbi yolu ilə qaytarılması ölkəmizin imkanları daxilindədir. Ən qısa zamanda Azərbaycan Ordusu düşməni sarsıtmaq gücündədir və ən tez zamanda qələbə əldə etmək itidarında olan hərbi qüdrətə malikdir. Məhz buna görə də, Sarkisyanın bu kompromis təklifi öz nitqi qədər gülünc səslənir və kompromisin mümkünsüzlüyünü özü də yaxşı başa düşür.

Nə BMT öz qərarlarının icrasız qalmasına, nə də Azərbaycan öz torpaqlarının işğalda saxlanmasına razı ola bilməz

Digər tərəfdən, BMT-nin Təhlükəsizlik Şurasının Dağlıq Qarabağla bağlı 4 qətnaməsi var və bu qətnamələrdə Azərbaycan torpaqlarından, Dağlıq Qarabağdan erməni silahlıların çıxarılması və torpaqların qeyd-şərtsiz azad olunması tələb olunur. Görünür, Sarkisyan qeyd-şərtsiz sözünü anlamır, ya da özünü anlamazlığa vurub. Əks halda, dərk edərdi ki, kompromis dediyi şərt qoymaq üçün ələ keçirmək istədiyi bir vəsiyyətdir. Bu, əslində, BMT-nin tələblərinə məhəl qoymamaq, bu boyda nüfuzlu təşkilatın qərar və qətnamələrinə hörmətsizlik etmək deməkdir. Belə hörmətsizlik Serj üçün adi haldir, daha doğrusu, bu qeyri-etik davranış onun simasıdır. Amma onun simasızlığı, nə nüfuzlu bir beynəlxalq təşkilatın qərarlarını icrasız qoymağa, nə də Azərbaycan torpaqlarının işğalda saxlamağa əsas vermirdi. Nə BMT öz qərarlarının icrasız qalmasına, nə də Azərbaycan öz torpaqlarının işğalda saxlanmasına razı ola bilməz.

Həmçinin, Ermənistan Qarabağı hərbi yolla işğal edib. Sarkisyan rejimi işğalçılıq yolu ilə Qarabağı ələ keçirib. Deməli, bu rejim, yəni Sarkisyan rejimi işğalçı rejimdir və

onun işğalçılıq siyasəti beynəlxalq qurumlar tərəfindən qınanılır. Ələ keçirdiyi torpaqların da qaytarılması tələb olunursa, heç bir razılaşma, heç bir imtiyaz müzakirə mövzusu ola bilməz. Bu halda, hansı kompromisdən söhbət gedə bilər? Belə bir vəziyyətdə kompromis sözünü ortaya atmaq həyasızlığın son həddi deyilmi?

Sədr Rusiya faktorunu Sarkisyanla xatırlatmaqla, ölkəsi və onun yalanlarının fərqi olduğunu bildirdi

Azərbaycan diplomatinin məntiqi və zamanında ünvanladığı, "siz Avropa İttifaqına 2013-cü ildə üzv olmaq istəyirdiz, bunu niyə dandız" sualını Sarkisyan cavabsız qoyub. Lakin Avropa İttifaqının sədri də Azərbaycan diplomatinə dəstək olaraq, Sarkisyanı yönləndirdiyi analoji sualla özünün diplomatiyası eyni mövqeyini gizlətməyib. "Bu məsələdə Rusiyanın sizə təsiri oldumu" sualı ilə Serjə üz tutan sədr Ermənistanın, Rusiyanın təsiri və təbəçiliyi altında olduğunu özünün və dünya ictimaiyyətinin xəbərdar olduğunu bildirir. Həqiqətən də, Ermənistanın Rusiyadan asılı vəziyyətdə olduğu bütün dünya ictimaiyyətinə bellidir və bu ölkənin prezidenti öz yalanları ilə heç kimi aldatma bilməz. Avropa İttifaqının sədri Rusiya faktorunu Sarkisyanın üzünə söyləməklə, ölkəsi haqqında bu vaxta qədər dediyi yalanlarının fərqi olduğunu onun nəzərinə çatdırır. Həmçinin, sədrin belə bir mövqə sərgiləməsi, onu deməyə əsas verir ki, bu nüfuzlu təşkilat artıq Ermənistanın, onun prezidenti Sarkisyanın yalançı olduğunu, Azərbaycanın haqlı olduğunu qəbul edir və Azərbaycanla Avropa İttifaqı Ermənistanla qarşı eyni mövqedən çıxış edir.

Xarici ölkələrdə də, beynəlxalq təşkilatlarda da Ermənistanla, Sarkisyan rejiminə qarşı qarşı inamsızlığın olması inkar edilə bilməz və Avropa İttifaqı sədrinin mövqeyi timsalında, bu, göz qabağındadır. Bu vaxta qədər sərgilənən ikili yanaşma, işğalçılara təsir və təzyiq mexanizminin olmaması heç də, o demək deyil ki, separatçıların qanunsuz əməllərinə dünya ictimaiyyəti və demokratik institutlar haqq qazandırmır. Əsla, belə deyil və ədalətsiz yanaşmaların lobbiçiliyin təsiri kimi obyektiv və subyektiv səbəbləri var. Amma Sarkisyan dərk etməli idi ki, bu ədalətsizlik sonsuz qədər davam edə bilməz. Artıq bu rejimə "dur" deyilməyin vaxtı çatıb və qanunsuz əməllərinin və cinayətlərinin hesabını sormağın zamanı yetişib. Tarix təsdiq edə bilər ki, belə separatçı, işğalçı rejimlər və vandallar nə vaxtsa ədalət məhkəməsi qarşısında cavab verməli olur və nifrətlə xatırlanırlar.

inam İMRANOĞLU

XIN rəhbəri Cenevrəyə səfər edəcək



Azərbaycan xarici işlər naziri Elmar Məmmədov BMT İnsan Haqları Şurasının Cenevrədə keçiriləcək 37-ci sessiyasında iştirak edəcək. SİA-nın verdiyi xəbərə görə, bu barədə diplomatik mənbə məlumat verir. Fevralın 26-dan martın 23-dək davam edəcək sessiyanın ilk həftəsində 100-ə yaxın ölkədən rəsmi şəxslərin iştirakı və çıxışı gözlənilir. İclasda E. Məmmədovun da çıxışı nəzərdə tutulub.

Əmmanda Azərbaycan-İordaniya Hökumətlərarası Komissiyasının 3-cü iclası keçirilib

İordaniyanın Əmman şəhərində Azərbaycan Respublikası hökuməti və İordaniya Haşimilər Krallığı hökuməti arasında Ticarət, İqtisadi və Texniki əməkdaşlıq üzrə Hökumətlərarası Komissiyanın 3-cü iclası keçirilib. İclasda Azərbaycanı iqtisadiyyat naziri, Hökumətlərarası Komissiyanın həmsədri Şahin Mustafayevin, İordaniya tərəfdən isə sənaye, ticarət və təchizat naziri Yarub Qudahın rəhbərlik etdikləri və müvafiq dövlət qurumlarının nümayəndələrinin daxil olduğu nümayəndə heyətləri təmsil edib.

AZƏRTAC xəbər verir ki, nazir Şahin Mustafayev ölkələrimiz arasında 25 il əvvəl qurulmuş əlaqələrin hazırda mehriban dostluq və qarşılıqlı maraq prinsipləri əsasında inkişaf etdiyini qeyd edib. Vurğulanıb ki, Azərbaycan Prezidenti İlham Əliyevin və İordaniya kralı II Abdullah bin Hüseynin yüksək səviyyəli qarşılıqlı rəsmi səfərləri ikitərəfli əlaqələrin inkişafında xüsusilə önəmlidir.

Şahin Mustafayev deyib ki, Ermənistan-Azərbaycan Dağlıq Qarabağ münaqişəsinə dair ədalətli mövqə tutan İordaniya Azərbaycanın ərazi bütövlüyü və suverenliyini dəstəkləyir. Beynəlxalq təşkilatlar çərçivəsində də əməkdaşlıq əlaqələri qurulub və müsbət istiqamətdə davam edir. İordaniyanın İslam Əməkdaşlıq Təşkilatı çərçivəsində Ermənistanın Azərbaycana qarşı təcavüzü üzrə Əla-



qələndirmə Qrupuna qoşulması qurumun fəaliyyətinə əhəmiyyətli töhfə verə bilər.

Azərbaycanın İslam ölkələri ilə əlaqələrin inkişafına böyük önəm verdiyini diqqətə çatdıran Şahin Mustafayev 2017-ci ilin Azərbaycanda İslam Həmrəyliyi İli elan olunduğunu, Bakıda İordaniyadan idmançıların da iştirak etdiyi 4-cü İslam Həmrəyliyi Oyunlarının yüksək səviyyədə keçirildiyini xatırladı.

Qeyd edilib ki, ölkələrimiz arasında siyasi əlaqələrin yüksələn xətlə inkişafı Azərbaycan-İordaniya iqtisadi əməkdaşlığının genişlənməsinə də böyük imkanlar yaradır. İndiyədək müxtəlif sahələrdə əməkdaşlığa dair 42 sənəd imzalanıb, hazırda elm, maliyyə, hava əlaqəsi, təhlükəsizlik, dənizçilik, vergi, kənd təsərrüfatı və digər sahələr üzrə 9 sənəd layihəsi müzakirə mərhələsindədir.

Görüşdə Hökumətlərarası Komissiyanın iqtisadi əlaqələrin inkişafında müsbət rol

vurğulanıb. Bildirilib ki, hazırda Azərbaycanda ticarət və xidmət sahələrində 9 İordaniya şirkəti fəaliyyət göstərir. 2017-ci ildə ölkələrimiz arasında ticarət dövriyyəsi 37 faiz artıb. Bununla belə, ticarət əqlələrinin genişləndirilməsi üçün böyük potensial var.

Diqqətə çatdırılıb ki, elektron viza sisteminin tətbiqi Azərbaycana turist səfərlərinin təşkilini asanlaşdırıb. 2017-ci ildə İordaniyadan Azərbaycana gələn turistlərin sayı 55 faiz artıb. 2018-ci ilin yay mövsümündə birbaşa uçuşların yerinə yetirilməsi üçün turizm operatorları ilə danışıqlar aparılır. Təhsil sahəsində də uğurlu əməkdaşlıq qurulub və hazırda Azərbaycanda 40 İordaniya vətəndaşı təhsil alır. Azərbaycanla İordaniya arasında bir sıra mühüm sosial layihələr həyata keçirilir. Əmmanın Bədr rayonunda prospekt və meydan ümummilli lider Heydər Əliyevin adını daşıyır. 2007-ci ildə Bakı Şəhər İcra Hakimiyyəti və Böyük Əmman Bələdiyyəsi

arasında dostluq və əməkdaşlıq haqqında Protokol imzalanıb.

Nazir Şahin Mustafayev daha sonra Azərbaycan iqtisadiyyatı barədə ətraflı məlumat verib, regionda həyata keçirilən beynəlxalq əhəmiyyətli layihələrin ölkəmizin təşəbbüsü və iştirakı ilə reallaşdığını vurğulayıb. Azərbaycanda yaradılmış əlverişli biznes və investisiya mühiti, investisiya təşviqi mexanizmləri, sənaye parkları və Ələt Azad Ticarət Zonası barədə danışan İqtisadiyyat naziri İordaniyalı iş adamlarını bu imkanlardan yararlanmağa, Azərbaycana sərmayə yatırmağa dəvət edib.

İordaniya Haşimilər Krallığının sənaye, ticarət və təchizat naziri Yarub Qudah ölkəsinin Azərbaycanla əlaqələrin genişlənməsinə maraq göstərdiyini, bunun üçün hər iki ölkənin böyük potensiala malik olduğunu qeyd edib. O, İordaniyanın iqtisadiyyatı barədə məlumat verib, Azərbaycanla əməkdaşlığın genişləndirilməsi istiqamətləri barədə fikirlərini bildirib. İclasda Azərbaycan və İordaniya arasında iqtisadiyyatın müxtəlif sahələri üzrə əməkdaşlıq və əlaqələrin inkişaf perspektivlərinə dair müzakirələr aparılıb.

Tədbirin sonunda Azərbaycan Respublikası Hökuməti və İordaniya Haşimilər Krallığı Hökuməti arasında ticarət, iqtisadi və texniki əməkdaşlıq üzrə Hökumətlərarası Komissiyanın 3-cü iclasının yekunlarına dair Protokol imzalanıb. Sənədi Komissiyanın həmsədrələri - Azərbaycan Respublikasının iqtisadiyyat naziri Şahin Mustafayev və İordaniya Haşimilər Krallığının sənaye, ticarət və təchizat naziri Yarub Qudah imzalayıb. Sənəd ticarət, investisiyalar, sənaye, energetika, nəqliyyat, rabitə və yüksək texnologiyalar, təhsil, kənd təsərrüfatı, mədəniyyət və turizm, standartlaşdırma, su təsərrüfatı, gömrük, əmək və əhalinin sosial müdafiəsi, ətraf mühit və digər sahələrdə əməkdaşlığı əhatə edir.

“Bir milyondan artıq azərbaycanlıya qarşı etnik təmizləmə törədilib”

“Fürsətdən istifadə edərək, Fransa Xarici İşlər Nazirliyindən olan həmkarlarımıza Ermənistan və Fransada olan erməni lobbilərini dezinformasiya və propaqandasına uymamağı tövsiyə edirik”. Bunu SİA-nın sorğusuna cavab olaraq Azərbaycan XİN-nin mətbuat xidmətinin rəhbəri Hikmət Hacıyev bildirib.

Fransa XİN-nin Dağlıq Qarabağ münaqişəsi ilə bağlı son açıqlamasına münasibət bildiren Hikmət Hacıyev vurğulayıb ki, digər həmsədr ölkələrlə birlikdə 25 ildən artıq Ermənistan-Azərbaycan Dağlıq Qarabağ münaqişəsinin həlli ilə məşğul olan Fransa da çox yaxşı bilir ki, regionda gərginliyin əsas səbəbi Ermənistanın gücdən istifadə edərək



Azərbaycan ərazilərinin hərbi işğalını davam etdirməsidir: “Ermənistan ərazisində və işğal olunmuş ərazilərdə Ermənistan tərəfindən bir milyondan artıq azərbaycanlıya qarşı etnik təmizləmə törədilib və bunun nəticəsində 90-cı illərin əvvəllərində Azərbaycan II Dünya müharibəsindən sonra Avropanın ən böyük humanitar fəlakətini yaşayıb.

Ermənistan BMT Təhlükəsizlik Şurasının məlum qətnamələrinin qoşunlarının Azərbaycanın işğal olunmuş ərazilərindən

qeyd-şərtsiz və tam çıxarılmasına, məcburi köçkünlərin öz doğma torpaqlarına qayıtmasının təmin edilməsinə dair tələblərini hələ də yerinə yetirmir. Azərbaycan Respublikası Prezidentinin azərbaycanlıların beynəlxalq sənədlərdə və BMT TŞ-nin qətnamələrində təsbit olunduğu kimi, sülh şəraitində öz tarixi torpaqlarına qayıtması barədə açıqlaması münaqişənin həlli prosesinin vacib humanitar prinsiplərindən biridir. Münaqişənin həlli üzrə danışıqlar getdiyi halda, ATƏT-in Minsk qrupunun həmsədri və BMT Təhlükəsizlik Şurasının daimi üzvü kimi Fransanı və digər həmsədrəri Ermənistanın Azərbaycanın işğal olunmuş ərazilərinin aneksiyası məqsədilə həyata keçirdiyi qeyri-qanuni əməlləri, o cümlədən ərazinin demografik tərkibinin dəyişdirilməsi və Azərbaycan xalqının maddi-mədəni və dini irsinin məhv edilməsi halları ciddi narahat etməlidir.

Bu xüsusda ciddi narahatlıq doğuran məqamlardan biri də Fransanın XİN və Daxili İşlər Nazirliyinin mərkəzi təlimatına və ATƏT-in Minsk qrupunun həmsədri kimi

Fransanın statusuna zidd olaraq, Fransanın regionlarının qondarma rejimlə qanunsuz əlaqələr yaratması və qondarma rejimin nümayəndələrinin Şenqen viza qaydalarının tələblərini pozaraq Fransa ərazisinə daxil olmaları və propaqanda ilə məşğul olmalarıdır. Həmçinin, Fransa tərəfini Ermənistan Prezidenti Serj Sargisyanın Azərbaycanın Dağlıq Qarabağ bölgəsində aqressiv separatizmin 30 illiyi ilə əlaqədar qondarma rejimə ünvanlandığı 20 fevral tarixli təbrikinə diqqət yetirməyə çağırırıq. Ermənistan prezidenti Azərbaycana qarşı terror, aqressiv separatizm, işğal, təcavüz və qanlı etnik təmizləmə nəticəsində yaradılmış qondarma rejimi nailiyyət kimi təqdim edir və Azərbaycanın suveren ərazilərinin aneksiyasına çağırır. Hesab edirik ki, beynəlxalq terrorizmdən əziyyət çəkən Fransanı Ermənistan prezidentinin bu təbrik məktubunda Fransa ərazisində də qanlı terror törədən və günahsız Fransa vətəndaşlarını qətlə yetirən terrorist Monte Melkonyandan qəhrəman kimi iqtibas götürülməsi ciddi narahat etməlidir”.

22 fevral 2018-ci il

Azərbaycan dövləti sosial problemlərin həllini diqqətdə saxlayır



Bu gün ölkəmizdə əlilliyi olan şəxslər dövlət qayğısı ilə hərtərəfli təmin olunublar. Azərbaycanda dövlət tərəfindən bu qəbildən olan insanların sosial rifahının yüksəldilməsi istiqamətində mühüm addımlar atılır, sosial təminatları ildən-ildə daha da yaxşılaşır. Əlilliyi olan şəxslərin maddi və mənəvi təminatlarının gücləndirilməsi, onların reabilitasiyası və cəmiyyətə inteqrasiyası, ictimai həyatın bütün sahələrində fəal iştirak imkanlarına malik olması Azərbaycan dövlətinin sosial siyasətinin əsas istiqamətlərindən biridir. Dövlətimizin ildən-ildə artan sosialyönümlü büdcəsi də bunu söyləməyə imkan verir.

Dünyada təxminən bir milyard əlil yaşayır və onlar cəmiyyətin həyatında tamhüquqlü üzv kimi iştirak etmək üçün fiziki, ictimai-iqtisadi və davranış məhdudiyyətləri ilə üzləşirlər. BMT-nin məlumatına əsasən, onlar dünya əhalisinin ən kasıb hissəsini təşkil edir və təhsil, səhiyyə, məşğulluq sahələrində, eləcə də, sosial və hüquqi yardım almaq baxımından digər cəmiyyət üzvləri ilə eyni imkana malik deyillər. Amma Azərbaycanda dövlət tərəfindən bu qəbildən olan insanların sosial rifahının yüksəldilməsi daim dövlətin diqqətindədir.

Azərbaycanın ərazi bütövlüyü uğrunda şəhid olanların ailələrinə, fiziki sağlamlığını itirən insanlara, onların problemlərinə də böyük həssaslıqla yanaşılır, əlillərin, müharibə veteranlarının, şəhid ailələrinin sosial rifahının yüksəldilməsi istiqamətində ardıcıl tədbirlər həyata keçirilir. Bu günlərdə Azərbaycan Prezidenti İlham Əliyevin imzaladığı Sərəncamı ilə bu kateqoriyadan olan şəxslərin sosial müdafiəsini gücləndirmək və onlara dövlət qayğısını artırmaq məqsədi Azərbaycan

Respublikası Prezidentinin təqaüdünün aylıq məbləği 2018-ci il martın 1-dən 10 faiz artırılacaq. Belə ki, 1941-1945-ci illər Böyük Vətən müharibəsində iştirak etmiş bəzi kateqoriyalardan olan şəxslərə, Əfqanıstanda Sovet qoşunlarının tərkibində beynəlmillət borcunu yerinə yetirərək həlak olan, itkin düşmüş və məhkəmə qaydasında ölmüş elan edilən hərbi qulluqçuların ailələrinə, Çernobıl AES-də qəzanın ləğvi ilə əlaqədar səbəblərdən baş verdikdə, I qrup əlilliyə görə sosial müavinət alanlara bu, şamil olunur. Dövlət başçısının daha bir Sərəncamı ilə Azərbaycan Respublikasının müstəqilliyi, ərazi bütövlüyü və tərəqqisi uğrunda mübarizədə yenilməz rəşadət və misilsiz vətənpərvərlik nümunəsi göstərərək, Azərbaycanın Milli Qəhrəmanı adına layiq görülmüş şəxslərin və onların ailə üzvlərinin sosial müdafiəsini daha da gücləndirmək məqsədilə Azərbaycanın Milli Qəhrəmanı adı verilmiş hər bir şəxs üçün Azərbaycan Respublikası Prezidentinin təqaüdünün aylıq məbləği 2018-ci il martın 1-dən artırılaraq,

1500 (min beş yüz) manat müəyyən edilib. Bütün bunlar ölkə başçısının vətəndaşına olan diqqətidir.

ÖLKƏDƏ ƏLİLLİYİ OLAN ŞƏXSLƏRİN BƏRPA-MÜALİCƏ SİSTEMİNİN MADDİ-TEKNİKİ BAZASI GÜCLƏNDİRİLİR

Ölkəmizdə əlillərin sosial müdafiəsi ilə bağlı genişmiqyaslı tədbirlər həyata keçirilir və Dövlət Proqramı hazırlanıb. Dövlət Proqramında əlilliyin qarşısının alınması, əlillərin reabilitasiyası və sosial müdafiəsi haqqında qanunun bütün müddəaları öz əksini tapıb. Bakıda və regionlarda əlillər üçün reabilitasiya bərpa mərkəzləri və protez-ortopedik müəssisələr yaradılıb. Ölkədə əlilliyi olan şəxslərlə bağlı bərpa-müalicə sisteminin maddi-texniki bazasının gücləndirilməsi və müasir tələblərə uyğun təkmilləşdirilməsi üçün məqsədyönlü işlər aparılır. Bu işlərdə əsas məqsədlərdən biri də əlilliyi olan şəxslərə münasibətdə tibbi yanaşma ilə bərabər, sosial modelin tətbiqinə və həmin şəxslərin sosial reabilitasiya potensialı nəzərə alınmaqla onun reallaşmasına şərait yaradılmasıdır. Bundan başqa, əlillərin protez-ortopedik məmulatlarla təmin edilməsi sahəsində də məqsədyönlü işlər aparılır. Təkcə ötən il 10,9 mindən çox əlillə protez-ortopedik bərpa xidmətləri göstərilib. Onlardan 1,3 min nəfərdən çoxu ölkəmizin ərazi bütövlüyünü və müstəqilliyi uğrunda döyüşlərdə yaralananlardır.

Bu gün Azərbaycanda 600 minə yaxın, o cümlədən, 72 min sağlamlıq imkanları məhdud olan uşaq var. Onların hər birinin sağlamlığına, taleyinə və yaşam tərzinə qayğı ilə yanaşılır, üzleşdiyi çətinlik və problemləri yüngülləşdirilir.

ÖLKƏMİZDƏ ƏHALİNİN SOSIAL MÜDAFİSİ GÜCLƏNDİRİLİR

Sağlamlıq imkanları məhdud olan insanların sosial problemlərinin həllinə dövlət büdcəsindən ayrılan vəsaitin hər il artırılması Azərbaycan dövlətinin bu kateqoriyadan olan insanlara diqqət və qayğısının təzahürüdür. Azərbaycan Prezidentinin 2014-cü il 20 iyun tarixli Sərəncamı müharibə əlilləri və şəhid ailələrinin dövlət tərəfindən mənzillə təminatı işlərinin sürətlənməsinə şərait yaradıb. Dövlət başçısının tapşırığına əsasən, əlillərin evlə təmin olunması istiqamətində də böyük işlər görülməyə başlayıb. Bu insanlar üçün hər il orta hesabla 700-dən çox mənzil tikilir. Həmin kateqoriyadan olan 5560 ailəyə mənzil və ya fərdi evlər verilib, onlardan təxminən 5100 nəfərini Qarabağ müharibəsinin əlilləri və şəhid ailələri təşkil edir.

Hazırda əlilliyi olan insanlar və onların ailə üzvləri də nəzərə alınarsa, Yer kürəsində təqribən iki milyarda yaxın insan əlilliyin doğurduğu problemlərdən əziyyət çəkir. Azərbaycan dövləti isə, bu qəbildən olan insanların qayğı və ehtiyaclarını diqqətdə saxlayır və sosial problemlərinin həlli istiqamətində ardıcıl işlər görülmür.

Nəzakət ƏLƏDDİNQIZI

Pərviz Şahbazov TAPI kəmərinin Əfqanıstan hissəsinin təməlqoyma mərasimində iştirak edəcək

Fevralın 23-də Türkmənistan-Əfqanıstan-Pakistan-Hindistan (TAPI) qaz boru kəmərinin Əfqanıstan hissəsinin təməlqoyma mərasimində Azərbaycanı energetika naziri Pərviz Şahbazov təmsil edəcək. Energetika Nazirliyindən AZƏRTAC-a bildirilib ki, həmin gün Türkmənistan - Əfqanıstan - Pakistan - Hindistan marşrutu üzrə elektrikötürmə xəttinin və optik-lifli rabitə xəttinin tikintisinə də başlanacaq. Sərhətabad (Türkmənistan)-Turqundi (Əfqanıstan) dəmir yolu istismara veriləcək.



TAPI qaz xəttinin tikintisi 2015-ci il dekabrın 13-də başlayıb. İllik ötürücülük gücü 33 milyard kubmetr olan TAPI qaz kəmərinin uzunluğu 1814 kilometrdir. Kəmə Əfqanıstanın Herat və Qəndəhar, Pakistanın Kvetta və Multan şəhərlərində keçərək Hindistan sərhədində Fazilka yaşayış məntəqəsinədək uzanacaq. Boru xəttinin Türkmənistandan keçən hissəsinin ümumi uzunluğu 1600 kilometr olacaq.

Nizami Cəfərov: "Azərbaycan dilinin inkişaf səviyyəsi kifayət qədər yüksəkdir"

"Azərbaycan dilinin indiki səviyyəsi kifayət qədər yüksəkdir. Həm müxtəlif sahələrdə, həm ümumi danışq dili səviyyəsində, həm də elmi, bədii, rəsmi dil səviyyəsində Azərbaycan dili son illər xüsusilə inkişaf edib".



Bu fikirləri Milli Məclisin deputatı, akademik Nizami Cəfərov deyib.

N.Cəfərov bildirib ki, Azərbaycan dili sözün həqiqi mənasında müstəqil bir dövlətin dili olub.

Onun sözlərinə görə, Azərbaycan dilinin ən çox inkişaf etdiyi sahə publisistikadır, mətbuatın və kütləvi informasiya vasitələrinin dilidir. Bu baxımdan müstəqilliyimiz elan olunduqdan sonra Azərbaycan dilinin çox demokratik inkişafı imkanı yarandı.

"Azərbaycan dili ilə bağlı ölkəmizdə çox ciddi sənədlər qəbul olunub. Onlardan ən mühümünü 2001-ci ilin iyun ayında Ulu Öndər Heydər Əliyev tərəfindən "Dövlət dilinin tətbiqi işinin təkmilləşdirilməsi haqqında" Fərmanın imzalanmasıdır. Hesab edirəm ki, Azərbaycan dilinin tarixində bu səviyyədə sənəd qəbul olunmayıb. Çünki sənəddə çox ciddi, strateji münasibət ortaya qoyuldu. Həmçinin, "Azərbaycan dilinin qloballaşma şəraitində zamanın tələblərinə uyğun istifadəsinə və ölkədə dilçiliyin inkişafına dair Dövlət Proqramı da böyük əhəmiyyət kəsb edir. Bütün bu sənədlər ana dilimizin inkişafına mühüm töhfələr verir"-deyə, akademik vurğulayıb.

Azərbaycan şirkəti Birləşmiş Ərəb Əmirliklərinə fındıq ixrac edəcək

Azərbaycan şirkəti Birləşmiş Ərəb Əmirliklərinə fındıq ixrac edəcək. İqtisadiyyat Nazirliyinin mətbuat

Xidmətindən AZƏRTAC-a bildiriblər ki, Dubayın Beynəlxalq Ticarət Mərkəzində keçirilən "Gulfood 2018" Beynəlxalq Ərzaq Sərgisində Azərbaycanın "Azhazelnut" şirkəti ilə Birləşmiş Ərəb Əmirliklərindən olan şirkət arasında 40 ton fındıq ləpəsinin ixracına dair müqavilə imzalanıb.



Bundan başqa, Azərbaycanın süd və şirniyyat məhsullarının Səudiyyə Ərəbistanı, Tunis və Birləşmiş Ərəb Əmirliklərində distributorluğunun açılması məqsədilə xarici şirkətlərin təklifləri müzakirə olunur. "Gulfood 2018" Beynəlxalq Ərzaq Sərgisində "Made in Azerbaijan" vahid ölkə stendi ilə nümayiş olunan Azərbaycan məhsulları ziyarətçilər, potensial müştərilər tərəfindən maraqla qarşılanır.

Mladen İvaniç üçüncü dəfə Qlobal Bakı Forumunda iştirak edəcək



Bosniya və Herseqovinanın Reyaset Həyətinin üzvü Mladen İvaniç Diasporla İş üzrə Dövlət Komitəsinin dəstəyi və Nizami Gəncəvi Beynəlxalq Mərkəzinin (NGBM) təşkilatçılığı ilə keçirilən Qlobal Bakı Forumunda üçüncü dəfə iştirak edəcək. Diasporla İş üzrə Dövlət Komitəsindən AZƏRTAC-a bildiriblər ki, Mladen İvaniç Forumun "Çoxluqlar milli azlıqlara qarşı" mövzusunda həsr olunan panel iclasında əsas çıxışçı

olacaq. O, mövzu ilə bağlı ölkəsinin və digər Balkan dövlətlərinin təcrübəsini paylaşacaq, bu məsələyə dair fikir və təkliflərini səsləndirəcək.

Nahaq tökülən qan yerdə qalmaz

Bir Xocalı ailəsinin faciəsi



1992-ci il fevralın 25-dən 26-na keçən gecə erməni cəlladlarının Xocalı şəhərinə soxularaq əhalinin başına gətirdikləri misli görünməmiş faciələr haqqında çoxumuz eşitmiş, fədakar həmkarlarımızın çəkdikləri tükürpədicə video-lentlərə ürək ağrısı ilə çox baxmışıq. Lakin həmin gecə həyat yoldaşını, iki oğlunu və bir nəvəsini itirmiş, digər iki oğlu və özü ayrı-ayrılıqda ermənilərə əsir düşərək, ağır işgəncələrə məruz qalmış 9 uşaq anası, 80 yaşlı Mələykə nənənin sözlədiklərinə, dediyi ağlılara və bayatılara qulaq asmaq üçün gərək insanın ürəyi daşdan olsun.

Hər kəs bildirdi ki, 1991-ci ilin sonlarından başlayaraq, Xocalı şəhəri erməni qəsbkarlarının mühasirəsi altında "yaşayırdı". Xocalının mərd və vətənpərvər oğulları qarlı-saxtalı qış gecələrini buz kimi soyuq şəngərlərdə keçirərək, düşmənin şəhərə daxil olmasına imkan vermirdilər. Əhalinin səbri ilə yanaşı, ərzağı da tükənmişdi. Düşmən halqası getdikcə daralırdı. Bu dözülməz çətinliklərə, əhalinin ölkə rəhbərliyindən kömək istəməsinə və Xocalının bu gün-sabah işğal ediləcəyi barədə həyəcan dolu teleqramların Bakıya axmasına baxmayaraq, şəhər sakinlərinin səsine səs verən və harayına yetən yox idi. Vəziyyətdən məhərtlə istifadə edən mənfur ermənilər ən müasir silahlarla hücumə keçərək, bir gecənin içində Xocalını oda qaladırlar, əhalisinə isə misli görünməmiş divan tutdular. Həmin müdhiş gecəni bağırdığı Mələykə nənə belə xatırlayır:

- O gecə oğlanlarım Novruz və Ziyadxan həmişəki kimi səngərdə düşmənlə üz-üzə dayanmışdılar. Həyat yoldaşım Allahverdiyev Salah, mən və 18 yaşlı nəvəm Mahir tezəcə yatmışdıq ki, dəhşətli atışma və partlayış səsləri eşidilməyə başladı. Qeyd edirəm ki, 1919-cu il təvəllüdü Salah ikinci Dünya müharibəsi iştirakçısı idi. 1945-ci ildə Berlində yaralanaraq, Varşava hospitalında müalicə olunmuş və 1946-cı ildə evə əlil olaraq qayıtmışdı. 1947-ci ildə anadan olmuş böyük oğlum Novruz Allahverdiyev Ağdam Kənd Təsərrüfatı Texnikumu-

nu bitirərək, Xocalının üzümçülük soxozunda aqronom işləyirdi. Üç övladı vardı. 1957-ci ildə anadan olmuş digər oğlum Ziyadxan isə həmin vaxtlar Xocalını müdafiə edirdi. İki övladı vardı. Atışma başlayandan az sonra Novruz bizi çıxarmaq üçün evə qayıtdı. Biz elə üstümüzdəki paltarla meşəyə qaçdıq. Nəvəm Mahir mənə bacardıqca burdan qaçıb uzaqlaşmağımı tapşırırdı, özü isə düşmənlə döyüşmək üçün Salahın və Novruzun yanına qayıtdı. Gecəni meşədə, qarın üstündə qaldıq. Həmin gecə meşədə qız-gəlinlərimizin başına min bir oyun açdılar. Onların tükürpədicə nələləri və çiğirtirləri indi də qulaqlarımda səslənir. Səhərə yaxın bizi mühasirəyə aldılar, piyada Əsgəranə apardırlar və 300-ə yaxın qız-gəlinlə birlikdə həbsxanaya saldılar. Sonradan yanımıza gətirilən qonşu qadın mənə digər iki oğlumun da işgəncələrə məruz qalaraq, əsir alındığını və yaxınlıqdakı kamerada olduqlarını bildirdi. Mən onları görmək məqsədilə qonşunun uşağını qucağıma alaraq, erməni qapıçıya yaxınlaşdım. Uşağın atasız dayanmadığını və bir neçə dəqiqəlik atasını ona göstərmək istədiyimi bildirdim. Çox yalvardıqdan sonra icazə alıb oğlumun saxlandığı kameraya keçdim. İnsanların hansı ağır işgəncələrə məruz qaldıqlarını ifadə etməkdə söz acizdir. Erməni qanıçənləri oğlum Mirzənin tətik çəkdiyi barmağını kəsmiş, qızıl dişlərini çıxarmış, ayaqlarına işlə dəğ basmışdılar. Döyülməkdən sifəti tamam tanınmaz hala salınmışdı. Kiçik oğlum

Elşənin də qızıl dişlərini çıxarmış, başına o qədər vurmuşdular ki, mənə güclə tanıya bildi. Bir aydan sonra övladlarım əsir düşmüş ermənilərlə dəyişdirilərək, yarımcan halda bizə qaytarıldı. Məni bir neçə gündən sonra azad etmişdilər. İndi hər iki oğlum əlidir və heç bir yerdə işləmir. Həyat yoldaşım Salahın, böyük oğlum Novruzun və onun oğlu, 18 yaşlı nəvəm Mahirin necə öldürüldüklərini bilmədim. Ziyadxan haqqında isə heç bir ananın dözü bilməyəcəyi müdhiş xəbərlər eşitdim. Düşmən güllələrlə onun ayaqlarını qırılmış. Yoldaşlarına deyibmiş ki, onu polislərin növbədə dayandıqları yerdə qoyusunlar. Düşməndən qisas almamış əsir düşmək və ya ölmək istəmir. Beləliklə, Ziyadxan vaqonda daldalanaq, xeyli erməni öldürüb. Bundan duyuq düşən ermənilər qumbara ilə onu partladılar. Cəsur balam sonralar "İgidliyə görə", Salah isə "Böyük Vətən müharibəsinin 60 illiyi" medalı ilə təltif olundular. Hər iki medal mənə təqdim olundu. Ziyadxanın vəfatından iki ay sonra oğlu dünyaya gəldi. Erməniyə qalib gələcəyimizə böyük inam hissi ilə adını Qalib qoyduq.

Moskvada ali təhsil alan 19 yaşlı qızım Xına 1989-cu ildə Xocalıda məşin qəzasına düşərək, dünyasını dəyişmişdi. Onun çəkilməz dərdi qəddimi əymişdi. Sən demə, faciələrimizin çoxu qabaqda imiş. Xocalıda bir çox qohum-qardaşımın yanaşı, ailəmin 4 üzvü də şəhid oldu. Əgər buna yaşamaq demək olarsa, 18 ildir ki, ürəyidağlı yaşayıram. Gözüm əzizlərimi axtarır.

**Dağların lalasıyanan,
Gülüyan lalasıyanan.
İtirdim böyük oğlumu,
Yanımda balasıyanan.**

**Bağlarda lala tağı,
Gül tağı, lala tağı.
Hər yaralar sağalar,
Sağalmaz bala dağı.**

**Qızıl gül oyum-oyum,
Dərim qoynuma qoyum.
Balalarım itəndən bəri,
Ürəyim oyum-oyum.**

Mələykə nənə deyir ki, əzizlərindən heç bir nişanə qalmayıb, heç şəkillərini də götürə bilməyib, hətta məzarları da yoxdur ki, üstünə bir gül qoya bilsin. Bircə təskinlikləri var ki, Bakıdakı Xocalı prospektində Xocalı şəhidlərinin xatirəsinə ucaldılmış abidəni ziyarət edərək, ürəklərini boşaldırlar. Buna görə bütün Xocalı əhli qədirlən ölkə başçısı Cənab İlham Əliyevə minnətdardırlar.

Bu gün Xocalı sakinlərini bir ümid yaşadır. Ali Baş Komandan İlham Əliyevin apardığı məqsədyönlü siyasət nəticəsində, torpaqlarımız tezliklə yağ düşməndən azad ediləcək, bütün qaçqın və məcburi köçkünlər kimi onlar da öz yurdlarına qayıdacaqlar. Axı nakam və nigaran şəhid ruhları Xocalıda onları gözləyir...

**Ədilə Qocayeva,
AJB-nin üzvü**



Akademik İsa Həbibbəyli: "Ana dilimizin inkişafında Ulu Öndər Heydər Əliyevin mühüm xidmətləri olub"

Azərbaycan Milli Elmlər Akademiyasının (AMEA) Nizami Gəncəvi adına Ədəbiyyat İnstitutunda Beynəlxalq Ana Dili Gününə həsr olunan tədbir keçirilib. AZƏRTAC xəbər verir ki, institutun direktoru, akademik İsa Həbibbəyli ölkəmizdə və AMEA-da dilimizin inkişafı, qorunması və təbliği istiqamətində həyata keçirilən dövlət proqramlarından, ləviyə və tədbirlərdən söz açıb.

Bildirilib ki, ölkəmizdə ana dilinin hərtərəfli inkişafında, onun saflığının qorunmasında, işlək dilə çevrilməsində və beynəlxalq münasibətlər sistemində yol tapmasında ümumillik lider Heydər Əliyevin mühüm xidmətləri olub. Ulu Öndərin dil siyasəti onun dövlət quruculuğu siyasətinin üzvi tərkib hissəsi olub. Görkəmli dövlət xadimi ana dilinə - Azərbaycan xalqının milli dilinə daim böyük əhəmiyyət verib.

Azərbaycana rəhbərlik etdiyi ilk illərdən ana dilinin sosial-siyasi, ideoloji problemləri ilə bilavasitə məşğul olan Ulu Öndərin təşəbbüsü və qətiyyəti ilə Azərbaycan dili dövlət dili olaraq Azərbaycan SSR-in müvafiq qanunlarında (xüsusilə Konstitusiyada) əksini tapıb. Respublikada Azərbaycan dilinin rəsmiliyi təmin edilib. 1995-ci ildə qəbul edilən Konstitusiyada Azərbaycan dili milli dövlətçiliyimizin rəmzlərindən biri olaraq təsbit edilmişdir.

Diqqətə çatdırılıb ki, Azərbaycan dilinin inkişafı, onun təbliği və yad təsirlərdən qorunması istiqamətində Heydər Əliyev siyasəti bu gün Prezident İlham Əliyev tərəfindən uğurla davam etdirilir. Latın qrafikasında kütləvi nəşrlərin meydana çıxması da bunun parlaq göstəricisidir. Azərbaycan ədəbiyyatının latın qrafikasında yenidən nəşri məhz dövlətimizin başçısının təşəbbüsü ilə reallaşmışdır.

Azərbaycan dövlətinin dil siyasətindən söz açan akademik İ.Həbibbəyli Prezident İlham Əliyevin "Azərbaycan dilinin qloballaşma şəraitində zamanın tələblərinə uyğun istifadəsinə və ölkədə dilçiliyin inkişafına dair Dövlət Proqramı haqqında" Sərəncamının əhəmiyyətini qeyd edib, ana dilimizin inkişafına, təbliğinə, tətbiqinə, beynəlxalq aləmdə nüfuzunun artmasına xüsusi önəm verildiyini diqqətə çatdırıb.

Sonra Dilçilik İnstitutunun direktoru, akademik Möhsün Nağısoylu Beynəlxalq Ana Dili Gününün tarixindən danışaraq, bu əlamətdar günün dünyada geniş qeyd olunduğunu bildirdi. Dilçilik İnstitutunda dilimizin inkişafı və təbliği istiqamətində həyata keçirilən tədbirlərdən söz açan M.Nağısoylu ana dilinin saflığını qorumağın, ədəbi dil normalarının gözlənilməsinə nəzarət etməyin, həmçinin dili yad ünsürlərdən təmizləməyin hazırda bu elm müəssisəsinin başlıca vəzifəsi olduğunu diqqətə çatdırıb.

Abşeron rayonu Mehdiabad qəsəbəsi 1 nömrəli tam orta məktəbin direktoru Pənah Babayev bildirib ki, dilimizin, vətənimizin balacalara sevdirməsində, yüksək səviyyədə təbliğində təhsil ocaqları əvəzsiz rol oynayır. Hər bir şagird ana dilinin müqəddəsliyini, onu qorumağın vacibliyini kiçik yaşlarından bilməlidir. Ona görə də təhsil ocaqlarında hər il ana dili ilə bağlı silsilə tədbirlər keçirilir.

Sonra Abşeron rayonu Mehdiabad qəsəbəsi 1 nömrəli tam orta məktəbin şagirdləri ana dili ilə bağlı şeirlər söyləyiblər.

“Bu məsələdə heç bir kompromis ola bilməz”

Eldəniz Səlimov: “Ermənistan əhalisi iqtisadi çətinliklərdən ölkəni tərk edir”

- Eldəniz müəllim, Ermənistan prezidenti Sarkisyanın Avropa İttifaqında çıxışı zamanı Dağlıq Qarabağ münaqişəsinin həllində kompromis variantlar axtarıqlarını bəyan edib. BMT-nin qətnamələri ortada olduğu halda, sizcə, o, hansı kompromislərdən danışır?

- Hesab edirəm ki, Ermənistan prezidenti Sarkisyanın Avropa İttifaqındakı son çıxışı zamanı Dağlıq Qarabağ münaqişəsinin həlli üçün kompromis variantları axtarıqlarını bəyan etməsi, demək olar ki, bundan əvvəl olduğu kimi, yenə dünya ictimaiyyətini çaşdırmaq və gözəndən pərdə as-



Müsahibimiz millət vəkili Eldəniz Səlimovdur

maq cəhdlərindən başqa bir şey deyildir. BMT-nin Qətnamələrin-

də Azərbaycanın işğal olunmuş torpaqlarının, qeyd-şərtsiz olaraq qaytarılması öz əksini tapmışdır. Bu məsələdə heç bir kompromis ola bilməz. Azərbaycan Respublikası atəşkəs rejimini pozma-yaraq sülhsevər dövlət olduğunu dəfələrlə sübut etmişdir və Dağlıq Qarabağ münaqişəsinin sülh yolu ilə həllinin tərəfdarıdır.

- Son günlər Dağlıq Qarabağda erməni separatçılarının atəşkəsi tez-tez pozması halları baş verir. Bunun, birbaşa Sarkisyanın daxili gərginliyi cəbhəyə yönəltmək kimi anormal bir münasibətdən qaynaqlandığını demək olarmı?

- Ermənistanda kimlərin hakimiyyətə gəlməsindən asılı olmayaraq, bu ölkə rəhbərliyi müstəqil siyasət yeridə bilmir və daim həvadarlarının təsiri altında olur. Bununla bağlı Azərbaycan bütün diplomatik vasitələrdən istifadə edərək, Dağlıq Qarabağ münaqişəsinin həllinə çalışır. Ermənistan ordusu cəbhə boyu atəşkəsi pozaraq və provokasiyalar və gərginlik yaratmaqla, ölkələri daxilindəki problemlərdən insanları yayındırmağa çalışır.

- Ermənistanda orduya xidmətdən imtina açıq bir müstəviyə keçib. Bu baxımdan, demək olarmı ki, Sarkisyan və onun komandası orduda ki boşluğu doldurmaq üçün

xarici muhdulardan yararlanmağa cəhd edir?

- Ermənistan əhalisi iqtisadi çətinliklər ucbatından, gənclər isə orduda xidmət etməmək üçün ölkəni tərk edirlər. Ermənistan hakimiyyəti, həmişə olduğu kimi, Dağlıq Qarabağ ərazisinə müxtəlif münaqişə ocaqlarından müxtəlif muhdulular və terrorçular gətirilməsi ilə məşğuldular. Hətta bu terrorçu qrupların maliyyələşdirilməsi üçün Dağlıq Qarabağda və işğal olunmuş ərazilərdə narkotik vasitələrin ekib-becərilməsindən və digər qanunsuz vasitələrdən yararlanmaqla, çirkli pullardan istifadə edirlər.

GÜLYANƏ

Elçin Mirzəbəyli: “Xocalı ilə bağlı Ərdoğanın fikirləri çox önəmlidir”

“Türkiyə prezidenti Rəcəb Tayyib Ərdoğanın hakim Ədalət və İnkişaf Partiyasının parlament qrupunun toplantısında Xocalı soyqırımını haqqında çıxış etməsini və bu qətləmə pisləməsini təbii qəbul edirəm. Çünki Azərbaycan Türkiyənin, Türkiyədə hər zaman Azərbaycanın yanında dır”. Bunu SİA-ya açıqlamasında siyasi şərhçi Elçin Mirzəbəyli deyib.

Siyasi şərhçinin sözlərinə görə, Xocalı ilə bağlı, Azərbaycan torpaqlarının işğalı ilə bağlı həqiqətləri dilə gətirmək həm də haqq-ədalət mərtəbəsidir: “Türkiyə prezidenti öz çıxışında sadəcə olaraq qardaş ölkənin yanında olmadığını, həm də konkret faktlarla müşayiət olunan, sübuta yetirilmiş bir tarixi cinayət hadisəsi ilə bağlı öz ədalətli mövqeyini diqqətə çatdırdığını sərgilədi. Bu aspektdən də həm qardaşlıq münasibətləri baxımından, həm də haqqın-ədalətin ifadə olunması baxımından təbii ki, Rəcəb Tayyib Ərdoğanın fikirləri çox önəmlidir. Nəzərinizə çatdırım ki, ümumiyyətlə Xocalı soyqırımını faktı R.T.Ərdoğanın da bildirdiyi kimi bəşər tarixinin ən böyük cinayətlərindən biridir. Bu faktın tanınması, bu istiqamətdə ciddi şəkildə addımların atılması, Türkiyə ilə Azərbaycanın söylərinin bundan sonra da davam etdirilməsi həm də qondarma erməni soyqırımını ilə bağlı Türkiyəyə qarşı irəli sürülən ittihamlara ən ciddi cavabdır. Çünki ermənilər özlərinin məzlum və soyqırımına məruz qalmış bir xalq kimi dün-



yaya tanımaq istiqamətində uzun illərdir ki, yalanlar uydururlar. Lakin ortalıqda konkret faktlarla, şahid ifadələri, cinayətkarların etirafları ilə, video və foto materiallardan ibarət bir fakt var. Bu bəşəriyyətin gözü qarşısında baş verən hadisədir. Bu baxımdan Xocalı

soyqırımını Ermənistanın uydurmalarına, yalanlarına Dağlıq Qarabağda, işğal altında olan Azərbaycan ərazilərində həyata keçirilən cinayətlərin bir nümunəsi kimi veriləcək ən tutarlı cavabdır.

Bu yaxınlarda Azərbaycanda 31 Mart soyqırımının 100 illiyi qeyd olunacaq. Bu kontekstdə də Türkiyə ilə Azərbaycanın birgə hərəkət etməsinə ehtiyac var. Çünki 31 Mart soyqırımını həm də Türkiyə ilə Azərbaycanın, eləcə də Azərbaycanla Türkiyənin ortaq tarixinin bir parçasıdır. Bildiyiniz kimi həmin dövrdə Qafqaz İslam ordusunda döyüşən türk əsgərləri azərbaycanlıları və bölgədə yaşayan digər xalqları ermənilərin soyqırımından xilas etmək üçün Azərbaycana gəlmişdilər. Onlar da acı cinayətlərin şahidləri və qurbanlarıdır. Bu aspektdən də bu fakt sübuta yetirir ki, vaxtilə müharibə vəziyyətində olmasına baxmayaraq Osmanlı Türkiyəsinin hərbi qüvvələrinin Azərbaycana gələrək azərbaycanlıları ermənilərin soyqırımından xilas etməsi həm də sübuta yetirir ki, türk əsgərləri daim xilaskar obrazında çıxış ediblər. Onların missiyası əzizlən, soyqırımına məruz qalan xalqları xilas etməkdən ibarət olub”.

Tanınmış yunan şairi Amanda Mixalopoulou BSU-da olub



Dünən Yunanıstanın tanınmış yazıçısı Amanda Mixalopoulou Bakı Slavyan Universitetinin qonağı olub. Görüşdə Yunanıstan Respublikasının Azərbaycanda fəvqəladə və səlahiyyətli səfirinin müşaviri Konstantinos Adamopoulos və səfirliyin iqtisadi şöbəsinin müdiri Vassilios Sitaros, BSU-nun prorektorları Telman Cəfərov, Rafiq Novruzov və Cəfər Eyvazov iştirak ediblər.

BSU-nun rektoru Nurlana Əliyeva Yunanıstan və Azərbaycan arasında humanitar tərəfdaşlığın genişlənməsində mühüm rol oynayan Bakı Slavyan Universitetinin fəaliyyəti barədə qonaqlara məlumat verib. N.Əliyeva qədim dövrlərdən Yunanıstan mədəniyyətinə və ədəbiyyatına Azərbaycanda böyük maraq olduğunu diqqətə çatdıraraq, BSU-da yunan dilinin tədrisi, müasir yunan dili və mədəniyyəti mərkəzinin fəaliyyəti haqqında da ətraflı söhbət açıb.

Azərbaycan Prezidenti İlham Əliyevin 2018-ci ili “Azərbaycan Xalq Cümhuriyyəti İli” elan etməsi barədə qonağa məlumat verən rektor Xalq Cümhuriyyəti zamanı qazınan müstəqilliyin təməlinə şair və yazıçıların əməyinin danılmaz fakt olduğunu diqqətə çatdırıb. N.Əliyeva Yunanıstanın Azərbaycandakı fəvqəladə və səlahiyyətli səfiri

Nikolaos Kanellosun Bakıda keçirilən rəsm sərgisindən də söz açıb.

Azərbaycan haqqında müsbət fikirlərini bölüşən Amanda Mixalopoulou yunan dili və ədəbiyyatının Bakı Slavyan Universitetində yüksək səviyyədə tədris olunmasını sevindirici hal kimi dəyərləndirib. A.Mixalopoulou dünya dillərinin öyrənilməsində ədəbiyyatın aparıcı vasitə olduğunu deyib. Yazıçı qeyd edib ki, müəllifi olduğu “Göz” hekayəsi yunan oxuculara hələ təqdim edilməyə də, BSU-nun tələbəsi Əlixan Rəşidov tərəfindən Azərbaycan dilinə tərcümə olunub. Bundan məmnun qaldığını bildiren yazıçı hekayənin ilk oxucularının azərbaycanlılar olmasından məmnun qaldığını xüsusi vurğulayıb.

Rektorla görüşdən sonra yunan yazar Amanda Mixalopoulou BSU-nun müəllim-tələbə kollektivi ilə görüşüb. Geniş auditoriya qarşısında BSU barədə müsbət fikirlər səsləndirən qonaq müəllim və tələbələri maraqlandıran sualları cavablandırıb.

Görüş çərçivəsində BSU-nun tələbəsi Əlixan Rəşidov yunan dilindən Azərbaycan dilinə tərcümə etdiyi “Göz” hekayəsini səsləndirib. Sonda Amanda Mixalopoulou səmimi görüşə görə BSU rəhbərliyinə və müəllim-tələbə kollektinə minnətdarlıq edib.

ZÜMRÜD

“ASAN xidmət”də “Leyli və Məcnun” operasının 110 illiyi qeyd olunub

“ASAN xidmət” dahi bəstəkar Üzeyir Hacıbəylinin müsəlman Şərqişində ilk operanın - “Leyli və Məcnun”un tamaşaya qoyulmasının 110 illik yubileyini özünəməxsus şəkildə qeyd edib. Vətəndaşlara Xidmət və Sosial İnnovasiyalar üzrə Dövlət Agentliyindən AZƏRTAC-a bildiriblər ki, Xalq Artisti, 25 ildən bəri Məcnun rolunda bənzərsiz ifası ilə tamaşaçıların qəlbinə yol tapan sənətkarımız Məsum İbrahimov, Xalq Artisti Gülyaz Məmmədova “ASAN xidmət”də nikahı qeydə alınan cütünü təbrik ediblər. Belə ki, sənətkilər Məcnun və Leyli obrazında operadan kiçik bir parça canlı ifa edərək cütünü xeyir-dua veriblər.



22 fevral 2018-ci il

2018-ci il radikalların son ili olacaq

Yaxud Cəmil Həsənlinin "mikrofon" vermək vədi boşa çıxdı

Məlum olduğu kimi, bəzi radikal təxəyyüllu müxalifət partiyaları aprelin 11-də keçiriləcək prezident seçkilərində iştirak etməkdən imtina ediblər. Lakin buna baxmayaraq, heç bir siyasi uğur əldə etməyən bu siyasi təşkilatlardan fərqli olaraq, artıq digər müxalifət partiyaları seçkilərdə iştirak etmək qərarını verməklə yanaşı, MSK-dan qeydiyyatdan da keçiblər.

Lakin onu da xatırladaq ki, "Milli Şura"-AXCP cütliyündən fərqli olaraq, seçkiyə qatılmayacaqlarını bəyan edən Müsavatın və digər siyasi qurumların hansı mövqə seçəcəkləri dəqiq deyil. Yəni görünən budur ki, bu siyasi təşkilatlar ayrı-ayrılıqda hərəkət edəcəklər. Hətta bəri başdan, belə qənaətə gəlmək olar ki, AXCP ilə Müsavatın hər hansı danışıqı, birgə addım atacaqları baş tutmayacaq. Bütün bunlar isə radikalların indidən özlərini məğlub elan etmələri anlamını önə çıxarmış olur.

Bu tapşırığı Cəmil Həsəneliyə Əli Kərimli verib



Bu arada digər bir olay diqqətləri cəlb etdi. Daha doğrusu, "Milli Şura"-nın sədri C.Həsənlinin onlarla olmayan müxalifət partiyalarına çağırış etməsi cavabsız qaldı. Bütün bunlar isə, ümumilikdə, radikal düşərgənin bütün cinahlarında vəziyyətin nə qədər kritik və böhranlı olduğunu isbatlayır. Xatırladaq ki, C.Həsəneli, çox güman ki, Ə.Kərimlinin göstərişi əsasında seçkilərə qatılmayacaq partiyalara çağırış edib və mitinq keçirməklə onlara söz demək vədini verib. Qısaqı, C.Həsəneli Ə.Kərimlinin və özünün çox sevdiyi mikrofonlarını müsəvatçılarla və s. radikallarla paylaşacaqlarmış...

Əslində, bu gülünc və istehza doğurucu çağırış cəmiyyətdə də radikallara qarşı ironik münasibət formalaşdırdı. Başqa tərəfdən, sözügedən çağırış, həm də belə deməyə əsas verir ki, radikal müxalifət bu

seçkilərə də hakimiyyət uğrunda yox, özünü müxalifət kimi göstərmək uğrunda mübarizə kimi baxır.

30 ilə yaxındır ki, çox uğursuz tərəfdaşlıq təcrübələri onlar arasındakı birliklərin qurulmasını mümkünsüz edib

Çünki müxalifəti siyasi biznesə çevirən bu şəxslər maddi gəlirlərini rəhbərlik etdikləri siyasi qurumlardan əldə edirlər. Yeni "istənilən partiyanın sədrinə söz verə bilirik" fikri də bu amili ehtiva edir. Ancaq bütün bunlar, əlbəttə ki, ambisiyalardan doğan faktordur.

Ümumiyyətlə, radikal müxalifət partiyalarının rəhbərliyində təmsil olunan şəxslərin bir-birilərinə olan ifrat mənfi münasibətləri, 30 ilə yaxındır ki, çox uğursuz tərəfdaşlıq təcrübələri onlar arasındakı birliklərin qurulmasını mümkünsüz edib. Hətta özlərini "lider" adlandıranlar öz postlarında və ambisiyalarında qaldıqca, onların arasında parçalanmalar da çoxalacaq. Heç bir perspektivləri olmayan radikallar bu reallıqdan, ümumiyyətlə, qurtula bilməyəcəklər. Hətta əminliklə qeyd edə bilərik ki, 2018-ci il bu qurumun son siyasi ili olacaq.

Rövşən RƏSULOVA

35 kiloqramadək narkotik vasitə qanunsuz dövriyyədən çıxarılıb

Respublikanın daxili işlər orqanları narkotik vasitələrin qanunsuz dövriyyəsinə qarşı mübarizəni uğurla davam etdirirlər. Daxili İşlər Nazirliyinin mətbuat xidmətindən AZƏRTAC-a bildirilib ki, bu istiqamətdə həyata keçirilən əməliyyatlar nəticəsində ümumi çəkisi 35 kiloqrama yaxın qurudulmuş marixuana aşkarlanaraq dövriyyədən çıxarılıb.

Bakı Şəhər Baş Polis İdarəsinin əməkdaşları tərəfindən əldə edilən məlumat əsasında keçirilən əməliyyat nəticəsində Xəzər rayon sakini, əvvəllər məhkum olmuş Əliyusif Məmmədov 99,865 qram marixuananı satan zaman cinayət başında saxlanılıb. İdarədə hal şahidlərinin iştirakı ilə onun üzərində axtarış keçirilən zaman əlavə olaraq 6,523 qram marixuana aşkar



edilib.

Əməliyyat tədbirlərinin davamı olaraq, Ə.Məmmədovun yaşadığı mənzilə polis əməkdaşları tərəfindən baxış keçirilib. Bu zaman həmin evdən hazır qablaşdırılmış formada olan külli miqdarda - 31 kiloqram

qurudulmuş marixuana aşkarlanaraq götürülüb. Daxil olan digər məlumat əsasında Xəzər Rayon Polis İdarəsi əməkdaşlarının keçirdikləri tədbirlərlə narkotik tərkibli bitkilərin kultivasiyası ilə məşğul olmaqda şübhəli bilinən Binə qəsəbəsinin Atçılıq massivində yaşayan Bəhmən Nağıyev saxlanılıb. Onun həyatindəki istixanaya baxış keçirilən zaman 3 kiloqram 545 qram qurudulmuş marixuana, yaş kütlə halında olan 86 çətinə kolu, 39 ədəd çətinə bitkisinin şitili və 6,425 qram çətinə bitkisinin toxumları aşkarlanaraq götürülüb. Saxlanılan şəxslər götürülmüş maddi sübutlarla birgə istintaqa təhvil veriliblər. Qeyd olunan faktlarla bağlı Cinayət Məcəlləsinin müvafiq maddələri ilə cinayət işləri başlanılıb, zəruri istintaq və əməliyyat-axtarış tədbirləri davam etdirilir.

İbrahim Kalın: "Terrorçu qruplar Afrinə girməyi təkrarlaya bilər"

Türkiyə "Zeytun budağı" əməliyyatını dayandırmayacaq. SiA-nın Türkiyə mətbuatına istinadən verdiyi məlumata görə, bunu Türkiyə prezidentinin mətbuat katibi İbrahim Kalın deyib. İ.Kalın bildirib ki, Türkiyə Suriyada beynəlxalq hüquq çərçivəsində hərəkət edir və öz sərhədlərini terrorçulardan müdafiə edir. Onun sözlərinə görə, Bəşər Əsəd rejiminin dəstəklədiyi terrorçu qruplar Afrinə girmək təşəbbüsünü təkrarlaya bilər: "Mümkündür. Amma bununla bağlı müvafiq tədbirlər alınır".



Qızıl-zinət əşyalarının qanunsuz yolla Azərbaycana gətirilməsi cəhdinin qarşısı alınıb

Gömrükçülər qızıl-zinət əşyalarının qanunsuz yolla Azərbaycana gətirilməsi cəhdinin qarşısını alıblar. Dövlət Gömrük Komitəsinin mətbuat xidmətindən AZƏRTAC-a bildirilib ki, Tovuz Gömrük İdarəsinin "Sınıq Körpü" gömrük postunda Gürcüstandan gələn Azərbaycan vətəndaşının əl yüklərinə "Smiths detektion Heimann X-ray" yükoxlama cihazı ilə gömrük baxışı keçirilib. Baxış zamanı, xanım vətəndaşın çantalarındakı paltarların içərisində əvvəlcədən gömrük nəzarətinə bəyan edilməyən, ümumi çəkisi 185,12 qram olan 7 ədəd qızıl üzük, 4 ədəd qızıl biləzik, 19 cüt qızıl sırğa, 8 ədəd qızıl boyunbağı və 7 ədəd qızıl kulon aşkarlanıb. Faktla bağlı araşdırma aparılır.



Ömrün
varaqlanmış
səhifələri

AFƏT

Ağlım kəsəndən müxalifətin "fəaliyyətdə" olduğunun şahidiyəm. Danışanda da gərək reallıqdan danışasan. Deyim ki, heç bir iş görmürlər və heç bir fəaliyyətləri yoxdur, yalan olar. Var-gəl edirlər, həm də dayanmadan. Yəni ki, boş-boş, mənasız və lüzumsuz. Hələ, üstəlik, ancaq və ancaq öz mənafelərinə, şəxsi maraqlarına uyğun çarpışırlar. Nə işlə desən məşğul olurlar, bircə sağlam siyasət aparmaq niyyətindən başqa. Amma gəlin baxaq, görək, nəticə varmı? Əsla, yox! Bu gedişlə heç olmayacaq da. Ona görə ki, bu siyasi məxluqların yaratdıqları partiyalar deyil, bir növ iki-üç nəfərin iştirakı ilə yaradılan dərnəkdir. Günlərini sayə-saya yalandan siyasi fəaliyyətdə olduqlarını nümayiş etdirməyə çalışırlar. Deyirəm, görəsən, bunlar heç fərqi deyillərmi ki, cəmiyyətdə onlara qarşı həddindən artıq nifrət var. Yəni başa düşürlər ki, bu "siyasətçilər" in göstərdikləri fəaliyyətə və atdıqları istənilən addımlara qarşı artıq bu xalqda patoloji nifrət mövcuddur. Bu baxımdan, dağıdıcı müxalif ünsürlərin hər hansı perspektivindən danışmağa dəyməz.

Yarımqıç qalmış dissertasiya və qəlyan

Götürək elə yarımqıç aspirant İsa Qəmbəri. İndiyə qədər şəxsi ambisiyalarından, müxalifəti parçalamaqdan, araya nifaq salmaqdan, ona-buna yalan danışmaqdan savayı, hansı siyasi uğuru ilə yadda qalıb ki? Özündən o qədər razıdır ki, əqiddə yoldaşlarına, hətta ayrı-ayrı partiya sədrlərinə belə üstədən aşağı baxır. Bu qəlyan ustası hər yerdə ön plana çıxmağa çalışır. Eyni zamanda, iddiası o qədər yüksəkdir ki, müxalifətin texnoloqu olmaq fikrindədir, amma...

Araşdırmalar və proseslərə əsasən, demək olar ki, dağıdıcı müxalif ünsürlər çox dəhşətli və qorxuncdurlar. İnanın ki, hakimiyyətdə olduqları o bir il ərzində, nəinki Qarabağı, hətta torpaqlarımızın olan-qalan ərazilərini də ermənilərə verərdilər ki, tək xarici ermənipərəst dairələri özlərindən incik salmasınlar. Baxın, bu siyasi məxluqların xisləti budur. Bu siyasi ünsürlərin xainliyi və rəzilliyi ölçüyə və çekiyyə gəlməzdir. Təsəvvür edin ki, onların bu həyatda və siyasətdə satmayacağı heç nə və heç kim qalmayıb. Yalnız "Milli Şura"-da Eldəniz Quliyev, Gültəkin Hacıbəyli, Oqtay Gülləliyev, Müsavat partiyasında isə Mustafa Hacıbəyli, İkrəm İsmailov, Gülağa Aslanlı qalıb. Yəqin ki, prezident seçkilərindən sonra Əli Kərimli ilə İsa Qəmbər onları satışa çıxarıb, keçə qiymətinə satacaqlar. Bunların xarakteri və məsləkləri yalnız satıb-satılmaq üzərində qurulub. Çörək kəsdikləri dostlarını, hətta qardaşlarını belə satarlar.

İki və ya bir neçə şəxsin mülkiyyətində olan əşya onlara ümumi mülkiyyət hüququ əsasında mənsubdur. Paylı mülkiyyət və birgə mülkiyyət ümumi mülkiyyətdə ola bilər. Əşyaya ümumi mülkiyyət paylı mülkiyyətdir. Birgə mülkiyyət iştirakçılarının razılaşması ilə, razılaşma əldə edilmədikdə isə məhkəmənin qərarına əsasən, ümumi əşyaya bu şəxslərin paylı mülkiyyəti müəyyənləşdirilə bilər.

Ümumi mülkiyyətin hər bir mülkiyyətçisi ümumi mülkiyyətdə olan əşya barəsində üçüncü şəxslərə qarşı tələblər irəli sürə bilər. Ümumi mülkiyyətin hər bir mülkiyyətçisi əmlakı yalnız bütün mülkiyyətçilərin xeyrinə tələb edə bilər.

Ümumi mülkiyyət hüququnun iki növü - paylı mülkiyyət və birgə mülkiyyət hüququ iki və daha artıq şəxsə məxsusdur. Payçı həm dövlət, həm də xüsusi mülkiyyətçilər ola bilər. Daşınar və daşınmaz mülkiyyət hüququ da mövcuddur. Ümumi mülkiyyət hüququ aşağıdakı əlamətlərə malikdir: 1. Ümumi mülkiyyət hüququ subyekt çoxluğuna əsaslanır. Burada subyektlərin sayı həmişə ikidən artıq olur; 2. Ümumi mülkiyyət hüququ özünün obyekt vahidliyi ilə xarakterizə olunur. Ümumi mülkiyyət iştirakçıları mülkiyyət hüququnu bütün mülkiyyətçilərin razılığı ilə həyata keçirirlər. Onlardan heç biri digər mülkiyyətçilərin razılığı olmadan əmlak üzərində sərəncam verməyə haqlı deyildir. Ümumi mülkiyyət hüququ qanundan, müqavilədən, vərəsəlikdən və digər əsaslardan əmələ gələ bilər. Məzmununa görə, ümumi mülkiyyətin iki növü fərqləndirilir: 1. Payları məlum olan ümumi mülkiyyət (paylı mülkiyyət); 2. Payları məlum olmayan ümumi mülkiyyət (birgə mülkiyyət). Ümumi mülkiyyətin növləri arasındakı fərq ondan ibarətdir ki, paylı ümumi mülkiyyətdə iştirak edən hər bir şəxsin payı əv-

lum olmayan mülkiyyəti başa düşülür. Birgə mülkiyyətin də iki növü fərqləndirilir: 1. Ər-arvadın birgə mülkiyyəti; 2. Kəndli (fermer) təsərrüfatı üzvlərinin birgə mülkiyyəti. Ər-arvad və yaxud kəndli (fermer) təsərrüfatı üzvləri mülkiyyət hüququnu - sahiblik, istifadə və sərəncam hüququnu öz aralarında razılığa əsasən, həyata keçirirlər. Birgə mülkiyyət hüququna əşyanın (əmlakın) özgeninkiləşdirilməsi və ya birgə mülkiyyətin əmələ gəlməsinə əsas vermiş ümumiliyin mövcudluğuna son qoyulması ilə xitam verilir. 3. Mülkiyyət hüququnun əldə edilməsi və itirilməsi (xitamı). Mülkiyyət hüququ elə subyektiv hüquqlara aiddir ki, o, müəyyən hüquqi faktların olması və yaxud onların məcmusu zamanı əldə edilir. Belə hüquqi faktlar mülkiyyət hüququnun əldə edilməsi əsasları (üsulları) adlanır. Mülkiyyət hüququnun əldə edilməsi üsulları ilkin və törəmə olmaqla, iki yerə bölünür. İlkin və törəmə üsulların fərqləndirici kriteriyalarına gəlincə, birincisində kriteriya kimi iradəvi, ikincisində isə hüquq varisliyi əsas götürülür. İradəvi kriteriya tərəfdarları hesab edirlər ki, mülkiyyət hüququnun əldə edilməsinin ilkinə elə üsullar aiddir ki, bu zaman mülkiyyət hüququ iradədən asılı olmayaraq, əldə edilir. Törəmədə isə, mülkiyyət hüququ mülkiyyətçi sələfin iradəsindən asılı olaraq, əldə edilir. Hüquq varisliyi üsullarının tərəfdarları isə, ilkinə o üsulları

siz) tikilmiş tikililər üzərində mülkiyyət hüququnun əldə edilməsi və s. Mülkiyyət hüququnun törəmə üsulla əldə edilməsinə aiddir: milliləşdirmə; özəlləşdirmə; hüquqi şəxsin ləğvi və yenidən təşkilatı zamanı onun əmlakına mülkiyyət hüququnun əldə edilməsi; rekvizisiya və müsadirə; vərəsəlik hüququ əsasında mülkiyyət hüququnun əldə edilməsi və s. Bu üsulların bəziləri (məsələn, rekvizisiya, müsadirə və s.) həm də mülkiyyət hüququnun itirilməsi (xitamı) üsullarına aiddir. Çünki bazar iqtisadiyyatı dövründə şeylərin mülki dövrüyədə dolanmasının yüksəlməsi, onlara sahiblik hüququnun da tez-tez dəyişməsi ilə səciyyələnir. Bu isə, bir şəxsə, mülkiyyət hüququnun əldə edilməsi, digər şəxsə isə, belə hüquqların itirilməsinə səbəb olur. Mülkiyyət hüququnun əldə edilməsinin elə üsulları var ki, onlar həm ilkin, həm də törəmə kimi çıxış edirlər. Məsələn, bəhər və gəlirə mülkiyyət hüququ və s. Mülkiyyət hüququnun əldə edilməsi üsulları mülkiyyət hüququnun bütün növləri üçün və yaxud mülkiyyət hüququnun bir növü üçün səciyyəvi ola bilər. Məsələn, alqı-satqı müqaviləsi mülkiyyət hüququnun hər bir növünün əldə edilməsi üçün əsas ola bilər. Elə üsullar da var ki, onlar mülkiyyət hüququnun yalnız bir növünün əldə edilməsi üçün səbəb ola bilər. Məsələn, milliləşdirmə, müsadirə və s. ancaq dövlət mülkiyyət hüququnun əldə



**Azərbaycan Respublikasının Prezidenti yanında
Kütləvi İnformasiya Vasitələrinin İnkişafına
Dövlət Dəstəyi Fondu**

KIVDF

www.kivdf.gov.az

Bu yazı Azərbaycan Respublikası Prezidenti yanında Kütləvi İnformasiya Vasitələrinin İnkişafına Dövlət Dəstəyi Fondunun maliyyə dəstəyi ilə "İnsan hüquq və azadlıqlarının müdafiəsi, vətəndaşların hüquqi, siyasi mədəniyyət səviyyəsinin yüksəldilməsi, sosial və siyasi fəallığının artırılması" istiqaməti çərçivəsində hazırlanıb

Ümumi mülkiyyət hüququnun növləri

vələdən məlum olur. Birgə ümumi mülkiyyətdə isə, iştirakçıların payı məlum olmur. Payları məlum olan ümumi mülkiyyətin iştirakçıların payları bərabər və yaxud qeyri-bərabər ola bilər. Paylı mülkiyyətin mülkiyyətçisi ümumi mülkiyyətdən istifadənin müəyyənləşdirilmiş qaydasına əməl etməklə öz hesabına bu əmlakı yaxşılaşdırmaq əlavələr etməmiş və həmin əlavələr əmlakdan ayrılma bilməzsə, ümumi mülkiyyət hüququnda öz payının müvafiq surətdə artırılması hüququna malikdir. Paylı mülkiyyətdə olan əşyaya sahiblik və ondan istifadə onun bütün mülkiyyətçilərinin razılaşması əsasında, razılaşma əldə edilmədikdə isə, məhkəmənin müəyyənləşdirdiyi qaydada həyata keçirilir. Paylı mülkiyyətdə hər bir iştirakçı öz payını bağışlama, mübadilə, satma yolu ilə özgeşdirmək hüququna malikdir. Lakin pay satılarkən, qalan iştirakçılara həmin payı almaq üçün üstünlük verilir. Paylı ümumi mülkiyyətin hər bir iştirakçısı öz payını ümumi əmlakdan ayırmağı tələb etməyə haqlıdır. Əmlakı onun təsərrüfat təminatına zərər yetirmədən bölmək mümkün olmadıqda, payın evəzi pulla verilir. Ümumi mülkiyyətin ikinci növü birgə mülkiyyətdir. Birgə mülkiyyət dedikdə, əmlak üzərində bir neçə şəxsin payları mə-

aid edirlər ki, onun əsasında hüquq varisliyi yoxdur, törəmədə isə, üsullar hüquq varisliyinə söykənir. Bu mübahisələr həm nəzəri, həm də praktiki əhəmiyyət daşıyır. Məsələn, iradəvi kriteriyanın tərəfdarları milliləşdirməni sözsüz olaraq, mülkiyyət hüququnun əldə edilməsinin ilkin üsullarına şamil edirlər. Dövlət bu zaman əvvəlki mülkiyyətçinin iradəsi ziddinə olaraq, mülkiyyətçi olur. Əksinə, hüquq varisliyi üsullarının tərəfdarları isə, milliləşdirməni mülkiyyət hüququnun əldə edilməsinin törəmə üsulu hesab edirlər. Mülkiyyət hüququnun əldə edilməsinin ilkin və törəmə üsulları qüvvədə olan qanunvericiliklə birbaşa olaraq təsbit edilməmişdir. Lakin bu üsullar qanunun təsirinə öz əksini tapır. İlkin üsulla mülkiyyət hüququnun əldə edilməsi, o deməkdir ki, əşya üzərində mülkiyyət hüququ əvvəllər heç kəsə məxsus olmamışdır və ilk dəfə əldə edilir.

Mülkiyyət hüququnun əldə edilməsinin ilkin üsullarına aşağıdakılar aiddir: yeni hazırlanmış əşya üzərində mülkiyyət hüququnun əldə edilməsi; emal; yığılması hamıya müəssər olan əmlakın mülkiyyətə götürülməsi; sahibsiz əmlak üzərində mülkiyyət hüququ; tapıntı; nəzarətsiz heyvanlar; dəfinə; əldə etmə müddəti; özbaşına (icazə-

edilməsi üçün əsasdır. Belə üsullara qanunla müəyyən edilmiş hallarda fiziki və hüquqi şəxslərdən alınan vergi, rüsum, gömrük və s. aid etmək olar. Mülkiyyət hüququnun əldə edilməsinin ayrı-ayrı üsullarını nəzərdən keçirək. Yeni yaradılmış və ya hazırlanmış əşya üzərində mülkiyyət hüququnun əldə edilməsi ilkin üsuldur, belə ki, mülkiyyət hüququ əvvəllər olmayan əmlak üzərində yaranır. Əmlakı yaradan və ya hazırlayan (qanuni yolla) onun mülkiyyətçisi hesab olunur. Belə əmlak daşınar və daşınmaz əmlak ola bilər. Daşınmaz əmlak üzərində mülkiyyət hüququ dövlət qeydiyyatına alınan vaxtdan əldə edilir. Emal və spesifikasiya mülkiyyət hüququnun əldə edilməsi üsulu kimi onunla xarakterizə olunur ki, əmlak başqasının materialı üzərində şəxsin əməyi nəticəsində yaranır. Əgər müqavilədə başqa hal nəzərdə tutulmamışdırsa, əşya üzərində mülkiyyət hüququ material sahibi əldə edir. Elə hallar olur ki, emal və spesifikasiya edən, özge materialından mülkiyyətçi ilə müvafiq müqavilə olmadan istifadə edir. Bu zaman emal edən üç halda yeni yaradılan əmlak sahibi ola bilər: 1) əməyin dəyəri materialın dəyərindən əhəmiyyətli dərəcədə yüksək olduqda; 2) emal edən vicdanlı olduqda, yə-

ni o, işi başa çatdırana qədər materialın başqasına məxsus olduğunu bilməmiş olduqda; 3) spesifikasiyator (emal edən) əşyanı kommersiya məqsədi üçün deyil, öz şəxsi məqsədi üçün düzəltmiş olduqda. Bu əlamətlərdən hər hansı biri olmayanda, mülkiyyətçi materialın sahibi olur. Əgər müqavilədə başqa hal nəzərdə tutulmamışdırsa, əşyanın sahibi olan material mülkiyyətçisi spesifikasiyatorun (ustanın və s.) haqqını ödəməlidir; əgər mülkiyyətçi spesifikasiyator olsa, materialın dəyərini ödəməlidir. Belə qayda müqavilə olmayanda da tətbiq olunur. Mülkiyyət hüququnun əldə edilməsinin ilkin üsullarından biri də yığılması hamıya müəssər olan əmlakın mülkiyyətə götürülməsi üsuludur. Qanunvericiliyə, mülkiyyətçinin verdiyi ümumi icazəyə və ya yerli adətə uyğun olaraq meşələrdə, sututarlarda və ya başqa ərazidə giləmeyvə yığılmasına, balıq tutulmasına, heyvan ovuna və ya hamıya müəssər olan digər əmlakın yığılmasına yol verildiyi hallarda, müvafiq əmlak mülkiyyət hüququnu onu yığan və ya ovlayan şəxs əldə edir. Hüquq obyekt kimi mülki dövrüyədə olan əmlak, eyni zamanda, subyektə - məxsus olduğu sahibkara malikdir. Ola bilər ki, bəzən əmlak bu və ya digər hüquqi faktlar nəticəsində, sahibsiz olur. Sahibsiz

əmlak dedikdə, sahibi olmayan və ya sahibi naməlum olan əmlak başa düşülür. Mülkiyyətçinin imtina etdiyi daşınar əşya da sahibsiz əmlak hesab olunur. Mülki Məcəllənin 185-ci maddəsinə əsasən, mülkiyyət hüququndan imtina etmə məqsədilə mülkiyyətçinin atdığı və ya digər şəkildə əl çəkdiyi daşınar əşyanı (atılmış əmlak) başqa şəxslər öz mülkiyyətinə yönəldə bilər. Mülkiyyətində, sahibliyində və ya istifadəsində torpaq sahəsi, sututar və ya başqa obyekt olan şəxs, əgər orada dəyəri şərti maliyyə vahidi miqdarının əlli mislindən aşkar aşağı olan atılmış əmlak və ya atılmış metal qırıntıları, zay məhsul, faydalı qazıntıların çıxarılması zamanı əmələ gələn təpəciklər, istehsal tullantıları və başqa tullantılar varsa, həmin əmlakdan istifadəyə başlamaqla və ya əmlakı mülkiyyətə yönəltdiyini göstərən digər hərəkətlər etməklə, onu öz mülkiyyətinə yönəltmək hüququna malikdir. Atılmış başqa əmlak onu sahibliyə başlamış şəxsin mülkiyyətinə o zaman daxil olur ki, bu əmlak həmin şəxsin ərizəsi ilə məhkəmə tərəfindən sahibsiz hesab edilir.

Vahid ÖMƏROV,
fəlsəfə üzrə fəlsəfə doktoru

Hədsiz tərləmədən ən sərfəli xilas yolu

Şiddətli əl, üz, qoltuqaltı tərləmələri və üz qızarmasından əziyyət çəkənlərin Respublika Mülalicəvi Diaqnostika Mərkəzində torakoskopik simpatikotomiya əməliyyatı ilə müalicə olunmasına başlanılıb.

AZƏRTAC xəbər verir ki, Mərkəzin döş qəfəsi cərrahı Elmar Məmmədov bu barədə danışarkən deyib: "Artıq dərəcədə təriflə ilə xarakterizə olunan xəstəlik - hiperhidroz diaqnozu əksər hallarda əlavə müayinələrə ehtiyac duyulmadan xəstənin şikayətləri əsasında qoyulur. Həmin şikayətlərlə daha çox 18-25 yaşda olanlar həkimə üz tuturlar. Onlar əl, qoltuqaltı və ayaq tərləmələrinin uşaq yaşlarından başladığını və sonrakı dövrlərdə davam etdiyindən şikayətlənirlər. Daim tərlə vəziyyətdə olan qoltuqaltı nahiyələr və əllər onlara böyük narahatlıqlar yaradır. Tərləmə stressli vəziyyətlərdə daha da şiddətli olur. Lakin artıq həmin problemin həlli yolu tapılıb. Mərkəzdə aparılan əməliyyatlar sahəsində həmin problemdən əziyyət çəkənlər hədsiz tərləmədən xilas olacaqlar."

Həmin xəstəliyin ən geniş tətbiq olunan müalicə növü - botoksun dərili yerdilməsindən də söhbət açan həkim-cərrah prosedurun bahalı olması, tam uğurlu nəticə alınmaması, alınan nəticənin isə uzağı 6-9 ay davam etməsi, əl-barmaq uclarında hissiyyətin azalması və böyük barmağın funksiyasının pozulması kimi neqativ təsir göstərə biləcəyi üçün hiperhidrozun əsas müalicəsinin cərrahi müdaxilə olduğunu bildirib: "Torakoskopik simpatikotomiya əməliyyatının təməlinde tərləməyə səbəb olan funksiyası pozulmuş simpatik zəncirin T3-T4 səviyyələrində kəsilməsidir. Tərləmənin cərrahi yol ilə müalicəsi digər müalicə növlərindən onunla fərqlənir ki, tam səmərəlidir, maddi cəhətdən sərfəlidir və xəstə hədsiz tərləmədən həmişəlik xilas olur, tərləmə bir daha təkrarlanmır, prosedurun təkrarlanmasına isə ehtiyac qalmır. Məhz buna görə də videoyardımlı torakoskopik simpatikotomiya əməliyyatı hiperhidrozun müalicəsində istifadə olunan digər müalicə növlərindən daha üstündür."

Qızardılmış kartofun ziyanı

Həkimlərin əksəriyyəti ən ziyanlı qidaların siyahısına fikirləşmədən qızardılmış kartofu daxil edirlər. Bunun bir neçə səbəbi var. Əslində kartof faydalı və hətta müalicəvi tərvəzdirdir. Lakin qızardılma zamanı onun faydalı xüsusiyyətləri itir, ziyanı isə kosmik sürətlə artır.

- Qızardılmış kartofun qlikemik indeksi çox yüksəkdir. Bu indeks təxminən 95 təşkil edir (100 - ən yüksək indeksdir). Belə qidaların qəbulu qanda şəkərin sürətlə qalxmasına və sürətlə də düşməsinə səbəb olur. Şəkər qanda sürətlə düşəndə insan güclü aclıq hiss edir və onun iştahası artır.

Yüksək qlikemik indeksi olan qidalar piylənməyə səbəb olur.

- Qızardılma zamanı yağdan istifadə olunur. Yağın yanması nəticəsində "polifenol" maddələri ifraz olunur. Bu maddələr istənilən yağın (bitki yağı, kərə yağı, piy) yanması zamanı əmələ gəlir. Polifenol güclü kanserogen (xərçəng əmələ gətirən) təsire malikdir.

- Digər qızardılmış qidalar kimi, qızardılmış kartof həzm sistemine çox mənfi təsir edir - həzm prosesləri çətinləşdirir, mədənin selikli qişasını qıcıqlandırır və s. Məhz bu səbəbdən məd-bağırsaq sistemi pozulmaları olan insanlar üçün qızardılmış qidaların qəbulu əks-göstərişdir. Lakin tam sağlam insanlara da belə qidalar yalnız ziyan vura bilər.

- Bütün qızardılmış qidalar susuzluğun artmasına səbəb olur. Belə qidalardan sonra insan çoxlu miqdarda su içir. Bu xüsusilə axşam saatlarında yolverilməzdir ki, bunun nəticəsində insanın böyrəkləri həddən artıq yüklənir. Bu isə öz növbəsində arterial təzyiğin qalxmasına, ödemlərə səbəb ola bilər.

Elan

Məmmədov Turqut Rza oğlunun Şamaxı-Ağsu-Mədrəsə yol kəsişməsində yerləşən qeyri-yaşayış binasının mülkiyyətini təsdiq edən sənədi itdiyi üçün etibarsız sayılır.

* * *

Azərbaycan Dövlət Pedaqoji Universitetinin Biologiya müəllimliyi ixtisası üzrə V kurs tələbəsi Ələsgərli Sara Mübariz qızının adına verilmiş tələbə bileti itdiyi üçün etibarsız sayılır.

SƏS

Son səhifə

22 fevral

"Barselona" və "Çelsi" heç-heçə, "Bavariya" dan böyük hesablı qələbə

Futbol üzrə UEFA Çempionlar Liqasının səkkizdəbir final mərhələsinin növbəti oyunları keçirilib. Günün mərkəzi görüşündə İngiltərə təmsilçisi "Çelsi" doğma meydanında İspaniyanın "Barselona" klubunu qəbul edib. İlk hissə qarşılıqlı hücum şəraitində keçsə də hesab açılmayıb. Fasilədən sonra meydan sahibləri hesabı açmağa nail ola biliblər. Matçın 62-ci dəqiqəsində Villian fərqlənib. "Barselona"nın bu qola cavabı çox gecikməyib. Oyunun 75-ci dəqiqəsində Lionel Messi hesabı bərabərləşdirib - 1:1. Qarşılaşma bu hesabla yekunlaşıb.

Günün digər oyununda isə Türkiyənin "Beşiktaş" klubu səfərdə Almaniyanın "Bavariya" komandasının qonağı olub. Matçın 16-cı dəqiqəsində Domagoj Vida qırmızı vərəqə alaraq "Beşiktaş"ı azlıqda qoyub. Qarşılaşma "Bavariya"nın 5:0 hesablı qələbəsi ilə yekunlaşıb.



Ceyhun Sultanov "Neftçi"nin üzvlərinə təqdim olunub

"Neftçi" PFK Topaz Premyer Liqasının 17-ci turu çərçivəsində qarşılaşacağı "Zirə" klubu ilə oyunun hazırlığını davam etdirir. SİA-nın məlumatına görə, "ağ-qaralar" dünən İsmət Qayıbov adına Bazada məşq edib. Yağışlı hava şəraitində keçən məşqin əvvəlində klubun yeni idman direktoru Ceyhun Sultanov komandaya təqdim olunub. Sonda "Neftçi" PFK-nın prezidenti Kamran Quliyev, vitse-prezident Elnur Eyvazov və idman direktoru Ceyhun Sultanov jurnalistlərin suallarını cavablandırıb.

Rəqibini vuran futbolçu cəzalandırılmadı

"Yuventus"un müdafiəçisi Corco Kyellini İtaliya A Seriyasının 25-ci turunda "Torino"ya qarşı matçda etdiyi hərəkətə görə cəza almayıb. SİA-nın məlumatına görə, təcrübəli müdafiəçi derbidə rəqibin forvardı Andrea Belottinin üzünə yumruqla zərbə endirmişdi. İntizam Komitəsi onun top uğrunda mübarizə apardığı və Belottini qəsdən vurmadiğı qənaətinə gəlib. Qeyd edək ki, oyunun baş hakimi bu epizoda reaksiya verməyə də, baş verənlər kameraların obyektivinə düşmüşdü.



"Neftçi" - "Zirə" matçının başlanma saati açıqlanıb

Topaz Premyer Liqasının 17-ci turu çərçivəsində keçiriləcək "Neftçi" - "Zirə" oyununun başlanma saati açıqlanıb. SİA-nın məlumatına görə, fevralın 24-də "Bakcell Arena"da olacaq görüş saat 18:00-da start götürəcək.

"Neymar bunu istəmirsə, başqa idman növü ilə məşğul olsun"

"Neymar bunu istəmirsə, başqa idman növü ilə məşğul olsun" Fransa millisinin sabiq üzvü Tyerri Anri Neymarın "Barselona"dan PSJ-yə keçidindən danışdı. Qol.az-ın "Marca"ya istinadən yaydığı xəbərə görə, veteran hücumçu maraqlı açıqlama ilə diqqət çəkib: "Neymarın "Barselona"dan Messinin kölgəsindən xilas olmaq üçün getdiyini deyə bilmərəm. Onu bilirəm ki, bütün futbolçular Messinin kölgəsindədir. Neymar bunu istəmirsə, onda başqa idman növü ilə məşğul olsun". Xatırladaq ki, Neymar mövsümün əvvəlində 222 milyon avro qarşılığında "Barselona"dan PSJ-yə keçib.



Baş redaktor:

Bəhrüz Quliyev

Baş redaktorun müavinləri:

Valeh Məhərrəmli
Fətulla Həsənov

Ünvanımız: Bakı şəhəri,
Üzeyir Hacıbəyov
küçəsi, 32.

Şəhadətnamə: № 022492

<http://www.ses-news.az>

<http://www.sesqazeti.az>

E-mail: ses@sia.az

Tel: 598-33-90 Faks: 493-11-62

Redaksiyanın mövqeyi ilə müəllifin
mövqeyi üst-üstə düşməyə bilər.

Qəzet "Səs" in komputer mərkəzində yığılır, səhifələnir.
"Azərbaycan" nəşriyyatında çap olunur

Qəzetdə AzərTAC, SİA, APA və AZADİNFÖRM informasiya agentliklərinin məlumatlarından istifadə olunur.

Qəzet
bazar və bazar
ertəsindən
başqa hər gün
nəşr olunur
Tiraj: 5500